

અદ્યાય ૨૩

ગુરુલીલા-દર્શન

શ્રી ગણેશાય નમઃ । શ્રી સરસ્વત્યાય નમઃ । શ્રી ગુરુભ્યો નમઃ ।
 શ્રી કુલદેવતાયૈ નમઃ । શ્રી સીતારામચંદ્રાભ્યાં નમઃ ।
 શ્રી સદ્ગુરુસાઈનાથાય નમઃ ।

ઉપોદ્ઘાત : આ જીવાત્મા સત્ત્વ, રજ, તમ એ વણે ગુણથી પાર ગિંબો છે. પણ માયા તેને ધેરી લઈને છેતરે છે. તેથી તે પોતાનું સાચિદાનંદ સ્વરૂપ વિસરી જઈ પોતે જ દેહ છે એમ માને છે અને આ દેહભાનથી તે માનવા લાગે છે કે હું જ કરીબોક્તા છું. એથી તે અપાર દુઃખમાં અટવાય છે અને મુક્તિનો માર્ગ જ ભૂલી જય છે. મુક્તિનો એક માર્ગ તો સદ્ગુરુ-ચરણમાં પ્રેમળ ભક્તિનો જ છે. આ વિશ્વના મહાન નાટકકાર પ્રભુ શ્રી સાઈએ ભક્તોને આનંદ આપી પોતાના રૂપ જ બનાવ્યા છે.

ઉપર કહેલા કારણને લીધે આપણે શ્રી સાઈબાબાને ઈશ્વરનો અવતાર માનીએ છીએ, પણ બાબા તો સદા એમ જ કહેતા હતા કે હું તો ઈશ્વરનો એક આજાંકિત સેવક છું. પોતે અવતારી હતા છતાં વર્ણાશ્રમના ધર્મ કેમ પાળવા તથા કેવું સંતોષપ્રદ વર્તન રાખવું તેના માર્ગ લોકોને બતાવતા હતા. પોતે કોઈની કશી સ્પર્ધા કરતા નહોતા અગર તો પોતાનું કંઈ કામ કરવાની કોઈને આજા કરતા હતા નહિ. આ જગતના સર્વ ચરાચર પદાર્થમાં પોતે ઈશ્વરના દર્શન કરતા. નાના તેમનામાં સ્વાભાવિક હતી. કોઈનો નિરાદર કે અપમાન તે કરતા નહિ. કેમ કે પોતે સર્વ પ્રાણીમાં નારાયણના દર્શન કરતા હતા. હું ઈશ્વર છું તેમણે કહી કહ્યું નથી. પોતે નાન સેવક છે એમ જ તે કહેતા અને અલ્લાહ માલિકનું નામ સદા જપતા હતા.

વિવિધ સંતો શું ખાયે-ખીએ છે કે કેમ વર્તે છે એ કંઈ આપણે જાણતા નથી. પણ આપણને તો એટલી જ ખબર છે કે તેમનો અવતાર ઈશ્વરની કૃપાથી બંધનમાં પડેલા અજ્ઞાની જીવોને મુક્તિ અપાવવા સારું જ થયેલો હોય

છે. જે આપણા પૂર્વજન્મના પુણ્યનો સંચય હોય છે તો જ આવા સંતોની લીલાની કથાઓ શ્રવણ કરવાની ઇચ્છા આપણામાં લગે છે તથા તેમાં રસ પડે છે. નહિંતર તેમાં દિલ જ ચોંટું નથી. હવે આ અદ્યાયની મુખ્ય કથાઓ સાંભળીએ.

યોગ અને દુંગળી : એક વાર નાનાસાહેબ ચાંદોરકર જોડે એક સાધક શિરડી આવ્યો. તેણે પતંજલિ યોગસૂત્રનો તથા એવા અન્ય ગ્રંથોનો અભ્યાસ કર્યો હતો. પણ તેને કશો જ વ્યવહારું અનુભવ નહોતો. મનની એકાગ્રતા તે સાધી શકતો નહોતો તેમજ સમાધિ પણ એકદમ ચડાવી શકતો નહિ. તેણે માન્યું હતું કે શ્રી સાઈબાબા મારા પર કૃપા કરે તો હું દીર્ઘકાળ સમાધિ ચડાવી શકીશ અને તેનો માર્ગ પણ તેઓ બતાવશે. જ્યારે તે મસીદમાં આવ્યો ત્યારે તેણે બાબાને દુંગળી અને રોટલો ખાતા દીઠા. એ જોઈને તેને થયું કે: ‘આ સ્કૂં રોટલો અને દુંગળી ખાનારો માણસ મારી ગ્રંચો શું ઉકેલવાનો હતો ? મને તે શું મદદ કરનાર હતો?’ સાઈબાબા તેના મનના આ વિચાર જાણી ગયા. તેથી તેમણે નાનાસાહેબને કહ્યું: “અરે નાના, દુંગળી તો હજમ કરવાની શક્તિવાળાએ જ ખાવી જોઈએ, બીજાએ નહિ.” આ ટીકા સાંભળીને પેલો યોગી અચંબો પાચ્યો અને સંપૂર્ણ શરણાગતિ સાથે બાબાના ચરણમાં પડ્યો. ખૂલ્લા શુદ્ધ હિંલથી તેણે પોતાની યોગની કિયાની ગ્રંચ બાબાને પૂઢી અને બાબા પાસેથી તેના ખૂલાસા મેળવ્યા. એથી તેને સંતોષ થયો અને બાબાની ઉદ્દી તથા આશીર્વાદ મેળવી તે ધેર ગયો.

શામાનો સર્પહંશ મટાડ્યો : આ જીવને પોપટ જોડે સરખાવી શકાય. બંને બંધનમાં પડેલા છે. એક પડ્યો છે દેહમાં; અને બીજો પડ્યો છે પિંજરામાં. બંને માને છે કે એ ચાલુ બંધનસ્થિતિ જ પોતાને માટે તો ઉત્તમ છે પણ જ્યારે સાચા સહાયક ગુરુ આવીને આંખ ઉધારે છે તથા બંધનનો સાચો ઘ્યાલ આપે છે ત્યારે જ આ મહાન વિશ્વમાં પોતાનું મય્યાદિત બંધિત જીવન હિસાબમાં નથી એ દેખાય છે અને આંખ ઉધારી જાય છે.

ગયા અદ્યાયમાં આપણે જોયું કે શ્રી મિરીકર પર જે સંકટ આવનાર હતું તે સંકટ બાબાએ આગળથી કહી આપીને ટાજ્યું હતું. હવે એથી પણ મોટી

સંકટવાત્ત્રી કહીશું. એક વાર શામાને જેરી સાપ કરવ્યો. સાપે તેના હથની આંગળી પર દંશ દીવેલો. શરીરમાં જેર ચડવા લાગ્યું ને ભારે પીડા થવા લાગી તથા મોત જાને જ આવેલું દેખાયું. મિત્રો તેને વીરોબા પાસે લઈ જવા માગતા હતા. કેમ કે સર્પદંશવાળાને ત્યાં આરામ થતો હતો. પણ શામા તો પોતાના વીરોબા સાઈબાબા પાસે જ મસીદમાં દોડ્યા. તેને આવતા જેઈ ગુસ્સે થઈ બાબા ગાળો દેવા લાગ્યા ને કોધથી લાલચોળ બાબાને જેઈ શામા નિરાશ થઈ મુંજાયા. મસીદ જ મારું ઘર છે અને સાઈબાબા જ મારો આધાર છે એવું તે માનતા હતા. પણ જ્યારે બાબાએ જ તેમને આમ કાઢી મૂક્યા ત્યારે હવે જવું ક્યાં? જીવવાની આશા છોડી ત્યાં જ ઊભા થઈ રહ્યા. થોડી વાર બાદ બાબા શાંત થયા, ત્યારે ઉપર જઈ બાબા પાસે બેઠા. ત્યારે બાબા બોલ્યા, “બીહીશ મા, મુદ્દલ ડરીશ મા. દ્યાળું ફૂકીર તને બચાવશે. ફિકર કરીશ મા.” ઘેર જઈ શાંતિથી બેસને. બહાર ફરતો નહિ. મારામાં શ્રદ્ધા રાખી નિર્ભય બનને. કશી ચિંતા કરીશ મા.” આટલું કહી શામાને ઘેર મોકલ્યા. પાછળ તાત્યા પાટીલ તથા કાકાસાહેબ દીક્ષિતને મોકલ્યા અને સંદેશો કહેવડાવ્યો કે “ગમે તે ખાને. ઘરમાં આંદ્રા મારને પણ પથારીમાં સૂતો નહિ, અગર ઊંઘિશ નહિ.” શામાએ બાબાની આ આજાનો બરાબર અમલ કર્યો. અને થોડી જ વારમાં તેમને આરામ થયો. આ સંબંધમાં બાબાએ પ્રથમ કહેલા શબ્દો ‘‘કુઝ, ઉપર ચઢતો નહિ, નીચે ઉત્તર,’’ તે શબ્દો શામાને ઉદ્દેશીને તેમણે કહ્યા નહોતા. પણ એ આજા તો પોતે સાપને આપી હતી કે ‘‘ચડીશ મા, શામાના દેહમાં વ્યાપીશ મા.’’ મંત્ર વડે સાપ ઉત્તારનારની માફક બાબાને મંત્રની જરૂર જ નહોતી. અગર પાણી કે ભાત કે એવું કંઈ આપવું પડતું નહોતું. તેમનાં વચન જ શામાને બચાવી લેવા પૂરતાં શક્તિવંત હતાં.

આ વાત તથા આવી બીજી વાતો સાંભળવાથી શ્રી બાબાના ચરણમાં શ્રદ્ધા દદ થશે. ખરે જ આ સંસારસાગર તરવાનો એક જ માર્ગ, બાબાના ચરણોનું અંતરમાં સદા સ્મરણ કરવું એ જ છે.

કોલેરાનો રોગચાળો : એક વાર શિરડીમાં કોલેરાનો ભારે રોગચાળો ફાટી નીકળ્યો. અન્ય ગામના લોકોએ ડરીને સંસર્ગ જ તજ દીધો. ગામના

પંચે એકઠા થઈ કોલેરાને કાબૂમાં લાવવા માટે બે ઠરાવ કર્યાં : ૧) ગામમાં કોઈ ઈધણનું, બાળવાના લાકડાનું ગાડું આવવા દેવું નહીં. ૨) કોઈએ બફકું હલાલ કરવું નહિ. આ ઠરાવનો અનાદર કરનારનો પંચે સખ્ત દંડ કરવો એમ નક્કી થયું. આ તો બધા વહેમ છે એમ બાબા જાણતા હતા, તેથી તેમણે આ ઠરાવની કશી દરકાર કરી નહિ. દરમ્યાન એક લાકડાનું ગાડું આવ્યું. ગાડાવાળાની ગામમાં આવવાની ઈચ્છા હતી. પણ લોકો તેને હાંકી કાઢતા હતા. બાબાને આ વાતની ખલર પડી ત્યારે પોતે બહાર જઈ પેલા ગાડાવાળાને મસીદમાં ગાડું હાંકી લાવવાની આજા કરી. બાબાની આજાની સામે થવાની કોઈની હિંમત નહોતી. તેમણે આ લાકડા ધૂણી માટે ખરીયાં હતાં. અશ્રિહોત્રી જીવનભર પવિત્ર અશ્રી જલતો રાખે છે તેમ બાબા આ ધૂણી અહોનિશ જલતી રાખતા હતા. વળી બાબાનું આ સ્થાન-મસીદ સર્વ લોકો માટે ખુલ્લી હતી. તેને તાળું મારતા જ નહિ. ગરીબ માણસો ચૂલામાં બાળવાનાં લાકડા અહીંથી જ લઈ જતા હતા. બાબા તેમને લેવા દેતા હતા. બાબા સમગ્ર વિશ્વમાં પૂરા વૈરાગી હતા. છતાં લોકો પર દાખલો બેસાડવા સારુ જ પોતે સામાન્ય ગૃહસ્થીની માફક વર્તન દાખવતા હતા.

ગુરુલક્ષિત આજા : ઉપર કહેલા કોલેરાના બીજી ઠરાવનું બાબાએ શું કર્યું હતું તે હવે જુઓ. આ ઠરાવનો અમલ ચાલુ હતો એ દરમ્યાન મસીદમાં કોઈ બકરી લઈ આવ્યું. ઘરડી બકરી મરવાની અણી પર જ હતી. એ વેળા બાબા પાસે માલેગામના ફકીર પીર મહંમદ ઉફ્ફ બડે બાબા બેઠા હતા. તેમને બાબાએ આ બકરીને એક ધાથી હલાલ કરવાની આજા કરી; અને એ બલિ પોતાને ઘરવાનું કહ્યું. આ બડે બાબાનું સાઈબાબા બહુ માન રાખતા; તેને જમણી બાજુની બેઠક દેતા; ચલમ સળગાવી તેને જ પહેલી પીવા દેતા. બપોરના બોજનમાં પણ બાળું પીરસી તેને ડાબી બાજુમાં બેસાડી પોતાની જેઠે જમાડતા તથા દક્ષિણાની આવેલી રકમમાંથી તેને પચાસ રૂપિયા પણ સાઈબાબા આપતા હતા. વળી તે શિરડીથી પાછા માલેગાવ જતા ત્યારે

સાઈબાબા ઉઠીને સો ડગલાં સુધી જોડે ચાલી તેને વળાવવા જતા હતા. તેનું આટલું બધું માન રાખવા છતાં સાઈબાબાએ કરેલી બકરી હલાલ કરવાની આજા અવગણી ચોખ્ખી ના પાડીને તેણે કહ્યું, “તેને શા વાસ્તે નાલદની મારવી પડે ?” એ પછી બાબાએ શામાને બકરી હલાલ કરવા આજા કરી. તે રાધાકૃષ્ણમાર્ય પાસેથી છરો લઈ આવ્યા અને બાબા પાસે મૂક્યો. પણ બકરી હલાલ કરવા છરો જોઈએ છે એવું જાણી માઈએ તે પાછો મંગાવી લીધો. ત્યારે શામા બીજો છરો લેવા ગયા પણ તે તરત ન આવી શક્યા. હવે કાકાસાહેબ દીક્ષિતનો વારો આવ્યો. તેઓ સાચે જ સો ટચનું સોનું છે એમ તેની આજે ખાતરી થઈ. છરો લાવી બકરીને હલાલ કરવાની બાબાએ તેને આજા આપી. તે હલાલ કરવા તૈયાર થયા. ઉંચા ભાલણ કુળમાં તેમનો જન્મ થયો હતો અને જીવનભર કોઈની હત્યા તેમણે કરી નહોતી. આવું હિંસાભર્યું કામ તેમને ગમતું નહોતું. છતાં બાબાની આજાથી જ પોતે બકરીને હલાલ કરવા તૈયાર થયા. વળી બડે બાબા જેવા મુસ્લિમ હલાલ કરવા નારાજ હતા ત્યારે આ પવિત્ર ભાલણ તે કામ કરવા તૈયાર થયેલ જોઈ સૌ અચંબો પાંચ્યા. કાકાએ ઘોતિયાને કછોટો મારી હાથમાં છરો લઈ હાથ ઉંચો કરીને બાબાની છેવટની આજા માટે બાબા સામે જોયું. બાબાએ કહ્યું: “વિચાર શું કરે છે ? કર ધા.” પણ જેવો તે હાથ નીચો કરવા જતા હતા તેવા જ બાબા બોલ્યા, “થોલ, થોલ. તું તો કેવો ફૂર છે ? ભાલણ થઈને બકું હલાલ કરે છે ? બાબાની આજા માની છરો નીચે ફેંકી દઈને કાકાસાહેબ બોલ્યા: “બાબા, આપનાં અમૃત જેવા મીઠાં વચન જ અમારે તો પવિત્ર ફરમાન સમાન છે. અન્ય કોઈની આજાને અમે ઓળખતા નથી. અમે સદ્ધા આપનું જ સ્મરણ કરીએ છીએ અને અહોનિશ આપને જ શરણ છીએ. આ હલાલ કરવું સાટું કે ખોટું તે અમે કંઈ જણતા નથી. કશી ચિંતા કે વિવેચન કરવાની અમને ખબર જ નથી. કશા જ તર્ક કર્યા વિના ગુરુની આજાને આધીન થવું તેને જ અમારી ફરજ, અમારો ધર્મ અમે ગણીએ છીએ.” ત્યારે બાબાએ કાકાને કહ્યું, “હું પોતે જ હલાલ કરવાનું તથા બલિ દેવાનું કામ કરી લઈશ.” તેથી છેવટે જે સ્થળે ફીરો બેસતા તે

તકિયાના સ્થાને આ હલાલીની વ્યવસ્થા કરવાનું નક્કી થયું અને બકરીને ઉપાડીને લઈ જતા હતા ત્યાં માર્ગમાં જ બકરી ગુજરી ગઈ.

આ અદ્યાયમાં શિષ્યોનું વગીકરણ આપી આ અદ્યાય સમાપ્ત કરીએ. શિષ્યો ત્રણ પ્રકારના હોય છે ૧) પ્રથમ વર્ગના સૌથી ઉત્તમ; ૨) બીજી વર્ગના મધ્યમ; ૩) ત્રીજી વર્ગના સામાન્ય. ગુરુના મનમાં શું છે તેનું અનુમાન કરી ગુરુઆજાની રાહ જોયા સિવાય તેમની મરળનો તાત્કાલિક અમલ કરી ગુરુ-સેવા કરનારા શિષ્યો પ્રથમ વર્ગના ગણાય છે. ગુરુ આજા કરે ત્યારે કશી રાહ જોયા વિના તેમની આજાનો પૂરો અમલ કરે તે બીજી વર્ગના મધ્યમ શિષ્ય કહેવાય છે. પણ ગુરુ-આજા પાળવાનું મુલતવી રાખ્યા કરે તથા ડગલે-પગલે ભૂલો કર્યા કરે તે શિષ્ય ત્રીજી વર્ગના સામાન્ય ગણાય છે.

શિષ્યને ગુરુમાં બુદ્ધિપૂર્વકની દદ શ્રદ્ધા હોવી જોઈએ. આ શ્રદ્ધા જોડે જે ધીરજ-સબૂરી હોય છે તો આદ્યાત્મિક ધ્યેયની પ્રાપ્તિ દૂર રહેતી નથી. તેને હઠયોગ, પ્રાણાયામ કે એવી કોઈ અધરી કિયાની મુદ્દલ જરૂર પડતી નથી. ઉપર કહેલ ગુણો શિષ્યમાં ઉત્તરે છે ત્યારે તે પ્રગતિ માટે તૈયાર બને છે અને ગુરુ તેને દર્શન દઈને આદ્યાત્મિક માર્ગ પર ચઢાવી સંપૂર્ણતાએ પહોંચાડે છે.

હવે પછીના અદ્યાયમાં બાબાની રસિક ચાતુર્યભરી કથાઓ કહીશું :

સ્વસ્તિ શ્રી સંતસજનપ્રેરિતે ભક્ત હેમાદ્રિપંત વિરચિતે

શ્રી સાઈસમર્થ સચ્ચચરિત્રે ‘ગુરુલીલા દર્શન’

નામ ત્રેવીસમો અદ્યાયઃ સંપૂર્ણઃ ।

શ્રી સહગુરુ સાઈનાથાર્પણમસ્તુ । શુલં ભવતુ ।

અદ્યાય ૨૪

વિનોદ-વિલાસ

શ્રી ગણેશાય નમઃ । શ્રી સરસ્વત્યા નમઃ । શ્રી ગુરુભ્યો નમઃ ।
 શ્રી કુલદેવતાયૈ નમઃ । શ્રી સીતારામચંદ્રાભ્યાં નમઃ ।
 શ્રી સદગુરુસાઈનાથાય નમઃ ।

ઉપોદ્ઘાત : આ અદ્યાયમાં અગર અન્ય કોઈ અદ્યાયમાં અમો આ વસ્તુ વળણીશું એમ કહેવું એ પણ એક પ્રકારનું અહંત્વ જ છે. આ અહંત્વ સદગુરુ-ચરણમાં સમર્પણ કરી દેવાથી જ માથે તીવેલું કાર્ય ફળીભૂત થઈ શકે છે. અહંત્વ દૂર કરવાથી વિજય ખાતરીબંધ મળે છે.

શ્રી સાઈબાબાના પૂજન વડે જ આ લોક તેમજ પરલોકના પદાર્થ આપણને સહજ પ્રાપ્ત થાય છે તથા સત્ય સ્વભાવમાં સ્થિત રહી સુખશાન્તિ હંસલ કરી શકીએ છીએ. માટે લાભકલ્યાણ સાધવા ઇચ્છનારે શ્રી સાઈબાબાની લીલાકથાનું શ્રવણ કરવું તથા તેમનું ધ્યાન ધરવું જોઈએ. એ મુજબ વર્તવાથી જ જીવનહેતુ સફળ કરી સુખી થવાય છે.

સામાન્ય રીતે લોકોને મર્મ તથા ચાતુર્ય ગમે છે પણ તેમાં મશ્કરીનું પાત્ર પોતે થયે હોય તે પસંદ નથી. પણ બાબાની રીત તો સાવ ન્યારી હતી. જ્યારે બાબા હાવભાવ સાથે કોઈ મર્મની વાત કરતા હતા ત્યારે તે ભારે રસપ્રદ તથા બોધક બનતી હતી. તેથી સાંભળનાર પોતે મશ્કરીનું પાત્ર બનતો હોય છતાં તેને માટું લાગતું નહિ. હું પોતે માટું એક દાખાંત આપું.

ચણાની લીલા : દર રવિવારે શિરડીમાં બજાર ભરાતું; જેમાં નજીકના લોકો બેગા થતા હતા. આવેલા વેપારીઓ શેરીઓમાં દુકાનના માંડવા ઊભા કરી માલ વેચતા હતા. નિત્ય બપોરના મસીદ માણસોથી ઊભરાઈ જતી; તેમાંથે રવિવારે ભારે ભીડ થતી. એક રવિવારે બાબા પાસે બેસી પ્રભુનામ સ્મરણ કરતાં હું તેમના પગ દાખતો હતો. બાબાની ડાબી બાજુ શામા

બેઠા હતા તથા જમણી બાજુ વામનરાવ બેઠા હતા. શ્રી બુટી, કાકસાહેબ દીક્ષિત અને બીજા ભક્તો પણ બેઠા હતા. એવામાં શામાએ હસીને એકને કહ્યું: “અરે અણણાસાહેબ, તમારા કોટની બાંધો ઉપર કંઈક દાણા ચોંચા છે તે તો જુઓ.” એમ બોલી કોટની બાંધું પર ચોટેલા દાળિયા-ચણાના દાણા તે વીણવા લાગ્યા. ડાબો હાથ ઊંચો કરી શામા શું કહે છે તે હું જેવા લાગ્યો. તો બધાના આશર્ય વરચે મારી બાંધમાંથી થોડા ચણાના દાણા દડી પડ્યા; જે ત્યાં બેઠેલા લોકોએ વીણી લીધા. આમ બનતાં મજક કરવાનો એક વિષય મળ્યો. એ હેખીને સૌ આશર્ય પામ્યા અને કોટની બાંધમાં ચણાના દાણા કયાંથી આવ્યા અને આટલો બધો વખત કેમ પડી રહ્યા હશે તેનું એક કે બીજું કારણ સૌ આપવા લાગ્યા. હું પણ એ દાણા ત્યાં કેમ ભરાઈ રહ્યા હશે તેની અટકળ કરતો હતો. જ્યારે તેનો સંતોષકારક ઝુલાસો કોઈથી ન અપાયો અને બધા અચંબો પામી બેઠા હતા ત્યારે બાબા બોલ્યા : “આ અણણાસાહેબને એકલા એકલા ખાવાની બજુ ખરાબ ટેવ છે. આજ બજારનો દિવસ છે. તેથી ચણા લઈ તે ફાકતા અહીં આવ્યા. મને તેની ટેવની ખબર છે. આ ચણાના દાણા જ તેની સાબિતી પૂરે છે. તેમાં વળી પૂછવું છે શું ?” ત્યારે મેં કહ્યું: “બાબા, કોઈ ચીજ કહી હું એકલો ખાતો નથી. તો પછી આપ એવી ખોટી ટેવનો આરોપ મારા પર કેમ મૂકો છો ? મને હજ શિરડીની કોઈ ખબર પણ નથી. તો પછી ચણા કયાંથી ખરીદ કર્યા હોય ? આને મેં ચણા લીધા જ નથી. તો ખાધા તો કયાંથી જ હોય ? મારી જોડે જે હોય તેને આપ્યા વિના હું કોઈ ચીજ ખાતો નથી.” એટલે વળી બાબા બોલ્યા: “તારી જોડે હોય તે બધાને તો તું આપે છે એ વાત સાચી છે. પણ કોઈ જોડે ન હોય તો તું કે હું શું કરીએ? પણ ખાતાં પહેલાં હું માટું સ્મરણ કરે છે ? હું સદા તારી જોડે નથી? કોઈ પણ ચીજ ખાતાં પહેલાં તું મને અર્પણ કરે છે ?”

સાર : આ દાખાંતમાં બાબાએ આપેલા બોધની ધ્યાનથી નોંધ લઈશું. આપણી ઇન્દ્રિયો-મન-બુદ્ધિ કોઈ ચીજનો ઉપયોગ કરીએ તે અગાઉ આપણે બાબાનું સ્મરણ કરવું જોઈએ. એમ કરવાથી તે ચીજ તેમને જ અર્પણ કરેતી ગણાય. આવો તેમણે અહીં બોધ કર્યો છે. ઇન્દ્રિયો યોગ્ય પદાર્થ વિના રહી

શકતી નથી પણ જે આ પદાર્થ પ્રથમ ગુરુને અર્પણ કરીશું તો તેને માટેનો રાગ સ્વાભાવિક જ નાખ થાય છે. તે જ રીતે કામના, કોઘ, લોબ ઇં. વૃત્તિઓ પણ પ્રથમ ગુરુ પ્રત્યે વાળી તેમને જ અર્પણ કરવી જોઈએ. એ પ્રમાણે વર્તવાથી આ સધળી વૃત્તિઓ જડમૂળમાંથી ઉદેઠી નાંખવામાં ભગવાન જ આપણને સહાય કરે છે. કોઈ ચીજનો ઉપયોગ કરતાં અગાઉ, બાબા આપણી પદ્ધતે હાજર જ છે એવું માનીએ તો એ ચીજ ઉપયોગ કરવાયોગ્ય છે કે કેમ તે પ્રશ્ન સહજ ઊંઠશે. અને પછી ઉપભોગને યોગ્ય જે પદાર્થ નહિ હોય તેનો ત્યાગ કરીશું. એ રીતે આપણી ખરાબ ટેવ તથા આપણા કુર્ગણ ઘટતા જરો અને આપણું ચારિય સુધરશે. પરિણામે ગુરુ પર પ્રેમ વધશે તથા શુદ્ધ જ્ઞાનની સ્કુરણા થશે. એ જ્ઞાન વૃદ્ધિ પામતાં દેહભાનનું બંધન તૂઠી જરો અને બુદ્ધિ આત્મભાવમાં લીન થશે. જેથી અંતે આપણને સુખ-સંતોષ લાઘશે તથા ગુરુ અને ઈશ્વર વચ્ચેનો બેદ રહેશે નહિ. એ બે વચ્ચે બેદ જેનારને ઈશ્વરરદ્શન જ થશે નહિ. માટે આવા ભેદના સર્વ ઘ્યાલ છોડી દઈને ગુરુ તથા ઈશ્વર એક જ છે એમ માનવું. એ રીતે ગુરુને સેવા કરશું તો પ્રભુ આપણા પર જડર પ્રસન્ન થશે અને ચિત્ત શુદ્ધ કરીને આપણને આત્મરદ્શન કરાવશે. ટૂંકામાં પ્રથમ ગુરુનું સ્મરણ કર્યા સિવાય કોઈ ઇન્દ્રિયભોગ્ય ચીજનો ઉપયોગ કરવો ન જોઈએ. મન એ માર્ગે કેળવાશે ત્યારે આપણે સદા બાબાનું સ્મરણ કરીશું અને બાબા પરનું ધ્યાન એક ડગલું આગળ વધશે. બાબાનું સગુણ-રૂપ આપણાં ચક્ષુની સમીપ જ સદા રહેશે. પછી તો ભક્તિ-વૈરાગ્ય-મોક્ષ બધું અવશ્ય સુલભ થશે. મનચક્ષુ પાસે બાબાનું સ્વરૂપ ખડું થતાં ભૂખ-તરસ-સર્વ સંસાર આપણે ભૂતી જઈશું. સંસારી ચીજે ઉપરનો ભાવ અદરશ બની ચિત્તમાં સુખશાન્તિ થશે.

સુદામાની કથા : ઉપર કહેલી વાત ચાલતી હતી તે વેળા મને સુદામાની આવી જ એક કથા યાદ આવી ગઈ; જે આ સિદ્ધાંતના જ દર્શાંતરૂપ હોવાથી અહીં આપું છું.

શ્રીકૃષ્ણ તથા બળરામ, સુદામા નામે એક વિદ્યાર્થી જોતે ગુરુ સાંદીપનિના આશ્રમમાં રહેતા હતા. એક વાર ગુરુ માટે લાકડાં વીળીને લાવવા સારુ કૃષ્ણ-બળરામ વનમાં ગયા. પછી ગુરુ સાંદીપનિનાં પત્નીએ સુદામાને પણ ઈધણ લેવા

વનમાં મોકલ્યો તથા જરુના નાસ્તા માટે દાળિયા-ચણાની એક પોટલી બાંધી સુદામાને આપી. વનમાં જયારે કૃષ્ણ સુદામાને મળ્યા ત્યારે તેમણે કહ્યું, “દાદા, મને તરસ લાગી છે. મારે પાણી પીવું છે.” ત્યારે સુદામાએ કહ્યું કે “ભૂખ્યે પેટે પાણી પિવાય નહિ. જરા વાર ધીરજ ધરો. ખમો.” પણ પોતે તેમને ખાવાના ચણા લાવેલ છે તે ‘તમે થોડા ખાઓ’ એમ સુદામાએ કૃષ્ણને કહ્યું નહિ. અહીં કૃષ્ણને તો ખૂબ થાક લાગ્યો હતો. તેથી સુદામાના ખોળામાં માથું મૂકી તે તો સૂતા અને ઉંઘી ગયા. એવું જોઈને સુદામા પેલી ચણાની પોટલી છોડીને પોતે ચણા ખાવા લાગ્યા. એવામાં કૃષ્ણે એકાએક જગળીને પૂછ્યું: “દાદા, શું ખાઓ છો ? આ ખાવાનો અવાજ ક્યાંથી આવે છે ?” સુદામાએ ઉત્તર દીધો, “ખાવાનું શું હોય ? રાઠથી હું તો ધ્રુજું છું. તેને લીધે દાંતની કડકડાટી બોલે છે. જુઓને વિષણુસહસ્રનામ પણ હું ચોપખાં બોલી શકતો નથી.” એ સાંભળીને સર્વજ્ઞ પ્રભુ શ્રીકૃષ્ણે કહ્યું: “દાદા, હમણાં જ મને એક સ્વર્ણ આવ્યું; જેમાં બીજાની ચીજને એક માણસ ખાઈ જતો મેં જોયો અને જ્યારે પેલાએ કહ્યું: “બલે, તેમ થાઓ દાદા, આ તો માત્ર સ્વર્ણ જ છે. મને ખાતરી છે કે તમે મને મૂકીને કંઈ ન જ ખાઓ. પણ પેલા તાજી સ્વર્ણને લીધે મેં તમને પૂછ્યું હતું કે શું ખાઓ છો ?” શ્રીકૃષ્ણની કે તેમની આ લીલાની સુદામાને મુદ્દલ ખબર નહોતી. નહિતર તે આવું કરત નહિ. તેથી તેમને આવા વર્તનનું ફળ બોગવું પડ્યું. પોતે શ્રીકૃષ્ણના પિય મિત્ર હતા છતાં તેનું ગૃહસ્થલુંવન સાવ દરિદ્ર બન્યું હતું. સુદામાની સ્ત્રીએ મજૂરી કરી, મૂઢી ભરી પૌંવા લાવીને શ્રીકૃષ્ણને બેટ મોકલ્યા ત્યારે કૃષ્ણ રાજ થયા અને તેનાં ઘરભાર સુવર્ણનાં બનાવીને તેને ખૂબ સમૃદ્ધ આપી. બીજાને ચખાડ્યા વિના કોઈ ચીજ એકલા ખાવાની જેમને ટેવ હોય તેમણે આ કથા સદા યાદ રાખવા જેવી છે.

શ્રુતિ પણ આ બોધ પર ભાર મૂકે છે. તે આજા કરે છે કે દરેક ચીજ પ્રથમ પ્રભુને અર્પણ કરવી અને પછી જ તેનો ઉપયોગ કરવો. બાબાએ પણ પોતાની મર્મણું રીતે આ અનોખો બોધ આપ્યો છે.

અણા ચિંચળીકર વિ. માવસીબાઈ : એક વિચિત્ર કંજૂસિયાનું સમાધાન બાબાએ કેમ કરાવ્યું હતું તેની રમૂળ કથા હવે કરું. દામોદર

ઘનશ્યામ બાબરે ઉદ્દેશ્યા ચિંચળીકર નામે એક ભક્ત હતા. તે સાદા, સીધા, બટકબોલા હતા. સૌને સ્પષ્ટ રોકડું પરખાવી હેતા. બહારથી તેમનો સ્વભાવ સખ્ત ને એકઘોયીલા દેખાતા હતો, છતાં અદરથી તે નિષ્કર્ષી અને ભલા હતા. તેમના પર બાબાનો પ્રેમ હતો. (તેમણે વિલ કરીને પોતાની સઘળી મિલકત શિરડી સંસ્થાનને અર્પણ કરી દીધી છે.) ભક્તો બાબાની સેવા પોતપોતાની રીતે કરતા હતા. એક દહાડો ચિંચળીકર બપોરના ઊભા ઊભા વાંકા વળીને કંડેડા પર ટેકવેલો બાબાનો ડાબો પગ દાખતા હતા. વાંગબાઈ કોંજલગી નામે એક ડોશીને બાબા મા કહેતા અને અન્ય સર્વ માસી, માવસીબાઈ કહેતા હતા. આને એ બાઈ પણ જમણી બાજુ ઊભીને બાબાની સેવા કરતી હતી. માવસીબાઈ બહુ પવિત્ર હૃદયની ડોશી હતી. આને તે બન્ને હાથે ખૂબ દાખીને બાબાનું પેટ ચોળતાં હતાં. એટલા જેરથી દાખતાં હતાં કે જણે હમણાં પીઠ તથા પેટ એક થઈ જશે એમ લાગતું હતું. બીજુ બાજુ અર્ણણા પગ દાખતા હતા. દાખતાં માવસીબાઈનું મુખ ઊચુંનીચું થતું હતું. એક વાર એવું બન્યું કે તેનું મુખ અર્ણણાના મોટાની સાવ નજીક આવી ગયું. એ ડોશી જરા ટીખળી સ્વભાવની હતી. તેથી તે તરત જ બોલી ઊઠી, “અરે, અર્ણણા કેવો ખરાબ માણસ છે? મને બચી ભરવા માગે છે? પળિયાં આવ્યાં અને ઘરડો થયો છે; છતાં મને બચી ભરવા આવતાં શરમાતો નથી?” આ શબ્દો સાંભળીને અર્ણણા ખિન્યો ને બાંધો ચાડાવીને બોલ્યો, “હું ઘરડો ખરાબ માણસ છું એવું તું બોલે છે એમ? હું શું સાવ અક્ષલ વગરનો મૂર્ખ છું? કનિયાનાં મૂળ નાંખનારી તો તું છે અને મારી જોડે કનિયો કરી રહી છે!” આમ આ બે જણ વચ્ચે જમેલો કનિયો જોઈને ત્યાં ઊભેલા બધા લોકો હસવા લાગ્યા. બાબાને આ બન્ને પર સરખો પ્રેમ હતો. તેથી તેમને શાંત કરવા હશેદ્યતા હતા. એ કામ તેમણે ભારે કુશળતાથી કર્યું. બાબા પ્રેમપૂર્વક બોલ્યા: “અરે અર્ણણા, આવડી બધી નકામી બૂમો શાનો પાડે છે? પુત્ર પોતાની માતાને બચી ભરે તેમાં ઓદૂં શું છે? અગર હાનિ શી છે?” બાબાના આ શબ્દો સાંભળીને બન્ને જણાને સંતોષ થયો. બાબાનું આ ટીખળ સાંભળીને બધા પેટ પકડીને હસવા લાગ્યા.

ભક્તો પર બાબાનો પ્રેમ : બાબા દરેક ભક્તોને પોતપોતાની રીતે સેવા કરવા હેતા હતા પણ તેમાં બીજાને દ્યુત કરવા હેતા નહિ. તેનું એક દાયાંત આપું. એક વાર માવસીબાઈ ખૂબ જેરથી બાબાનું પેટ ચોળતાં હતાં. બહુ જેરથી પેટ દાખતાં જેઈ ત્યાં ઊભેલા ભક્તોએ કહ્યું: “અરે માતાજી, જરા દ્યાન રાખીને ધીરેથી ચોળો. આમ તો કયાંક બાબાની પાંસળીઓ ભાંગી બેસશો.” આ શબ્દો કાને પડતાં જ બાબાએ ઊભા થઈને દંડુકો-સટકો જમીન પર પછાડ્યો. કોઘથી તેમની આંખો અંગારા જેવી લાલચોળ બની. તેમની નજીક જવાની કોઈની હિંમત રહી નહિ. પછી બન્ને હાથે પકડીને એ દંડુકો પોતાના પેટના ખાડામાં ખોસી દીધો અને બીજો છેડો થાંબલા સામે રાખીને પેટ દાખ્યું. એ ત્રણોક ફૂટનો દંડુકો આખો જ બાબાના પેટમાં પેસી ગયો હોયે એવું લાગ્યું. જેથી લોકોને બીક લાગી કે હમણાં બાબાનું પેટ ચીરાઈ જશે. થાંબલો તો ખસે તેમ નહોંતો અને બાબા બળપૂર્વક તેની નજીક નજીક આવતા ગયા. હમણાં દંડુકો બાબાના પેટમાં ધૂસી જશે એમ બધાંને લાગ્યું અને ડરવા લાગ્યા ને ગભરાયા. શું કરવું તે કોઈને સૂજતું નહોતું. બધા મુંગા બની ઊભા હતા. પોતાના ભક્તને ખાતર બાબા જતે આ કષ સહન કરતા હતા. બાબાને કશી પીડા ન થાય તે હેતુથી ભક્તોએ માવસીબાઈને જરા ધીમેથી ચોળવાની, સેવા કરવાની સૂચના દીધી હતી. તેમના આ સારા ધરાધાનું આવું ફૂણ આવેલું જોઈ સૌ અચંબો પાંચ્યા. છાનામાના ઊભા રહ્યા સિવાય તેમનાથી કંઈ થઈ શકે તેમ પણ નહોતું. એ પછી સુભાગ્યે બાબાનો કોઘ શર્મ્યો અને સટકો છોડી તે બેઠક પર આવીને પાછા બેસી ગયા. આ પરથી ભક્તો પાઠ શીખ્યા કે બીજાની વાતમાં કઢી માથું મારવું નહિ. બાબાની મરળ પ્રમાણે દરેકને સેવા કરવા હેવી. કેમ કે દરેકની સેવાનું મૂલ્ય આંકવા બાબા પોતે જ સમર્થ છે.

સ્વસ્તિ શ્રી સંતસજનપ્રેરિતે ભક્ત હેમાદ્રંત વિરચિતે
શ્રી સાઈસમર્થ સચ્ચારિતે ‘વિનોદ વિલાસ’

નામ ચોવીસમો અદ્યાય: સંપૂર્ણ ।
શ્રી સદગુરુ સાઈનાથાર્પણમસ્તુ । શુલં ભવતુ ।

અધ્યાય ૨૫

ભક્ત-અભીજ્ટસંપાદન

શ્રી ગણેશાય નમઃ । શ્રી સરસ્વત્યા નમઃ । શ્રી ગુરુભ્યો નમઃ ।
 શ્રી કુલદેવતાયે નમઃ । શ્રી સીતારામચંદ્રાભ્યાં નમઃ ।
 શ્રી સદ્ગુરુસાઈનાથાય નમઃ ।

ઉપોદ્ઘાત : શ્રી સાઈબાબાને પ્રણામ કરી આ અધ્યાયનો પ્રારંભ કરીશું.
 બાબા હ્યાના સાગર છે. ઈશ્વરના અવતાર છે. મહાન યોગેશ્વર પરખલ છે. સર્વ સંતોના શિરોમણિ છે. શ્રી સાઈ સદા વિજયતેતરામ્. બાબા સર્વ મંગળ વસ્તુઓનું સ્થાન છે. ભક્તોના આત્મારામ છે અને તેમનું શરણ શક્તિવંતું છે. જીવનનું અંતિમ લક્ષ્ય સાધનાર શ્રી બાબાના ચરણમાં આપણે સૌ સાણંગ પ્રણામ કરીએ.

શ્રી સાઈબાબા હ્યાનો ભંડાર છે. સર્વ હૃદયના ભાવથી તેમની ભક્તિ કરવાની છે. જ્યારે દદ શ્રદ્ધા-ભક્તિ સ્થાપિત થાય છે ત્યારે ભક્તની કામના સત્ત્વર પૂરી થાય છે. શ્રી સાઈબાબાની જીવનલીલા લખવાની મારા મનમાં ઉત્કંઠા જાગી કે તરત જહું તે લખી શક્યો. જેવી નોંધ-દિપણ લખી લેવાની આજ્ઞા થઈ તેવી જ મને પ્રેરણા સ્કુરી તથા ગ્રંથ રચી પૂરો કરવાની મને બુદ્ધિ-શક્તિ મળી. હું સત્ય કહું છું કે આ ગ્રંથ લખવાની મારામાં કશી યોગ્યતા નથી, પણ કૃપાળું બાબાના આશીર્વાદથી જ આ સાહસ પૂરું થઈ શક્યું છે. એ રીતે તૈયાર થયેલો આ ગ્રંથ હું વાચકો પાસે મુકું છું. જે સોમકાંત મણિકૃપ અગર, અમૃતના કુંડિકૃપ છે, જેમાં સાઈલીલાકૃપી અમૃતનું ઝરણું અવિરત જરે છે; તે ભક્તોને ધરાઈ ધરાઈને પીવાને માટે જ છે.

જ્યારે જ્યારે ભક્તના હૃદયમાં શ્રીબાબાની સાચી ભક્તિ જગે છે ત્યારે તેના સર્વ ભય-સંકટ નાખ થાય છે તથા બાબા તેનું કલ્યાણ જ કરે છે. અહુમદનગરના (હાલ પુનાના) દામોદર સાંવળારામ રાસને કાસાર ઉદ્ધ દામુઅણાની કથા ઉપર આપેલ સત્યનું જ દાખાંત છે. તે આ નીચે આપું છું:

દામુઅણા : વાચકોને યાદ હશે કે છઠા અધ્યાયમાં શિરડીમાં રામનવમી ઉત્સવની ઉજવણીમાં આ ગૃહસ્થનું નામ આપેલું છે. સને ૧૮૮૫માં રામનવમી-ઉત્સવના પ્રારંભમાં તે શિરડી આવ્યા ત્યારથી દર વર્ષ એ શુભ પ્રસંગ માટે પોતાના તરફથી એક ગરીવાળી ધજ તો મોકલે છે. તેમજ આ પ્રસંગે શિરડીમાં આવેલા સાધુ-ફીર તેમજ ગરીબોને તેમના તરફથી જ ભોજન અપાય છે.

દામુના સદા : (૧) ઝ: દામુઅણાને મુંબઈના એક મિત્રે પત્ર લખ્યો કે આપણે ભાગમાં થોડું ઢના સદાનું કામકાજ કરીએ તો નફાના આશરે બે લાખ રૂપિયા મળે તેમ છે. (શ્રી બી. વી. નૃસિંહસ્વામીનો ગ્રંથ ભક્તોના અનુભવ બાગ ર પાન ઇન્ફ. આ સદાની દરખાસ્ત એક દલાલે કરેલી અને તે ભાગમાં નહિ પણ સ્વતંત્ર કરવાનો હતો.) મિત્રે લખ્યું હતું કે ધંધો સારો છે અને તેમાં કોઈ જાતનું જોખમ નથી તથા આ તક જવા દેવા જેવી નથી. એથી દામુનું મન ગળવા માંયું. ઇતાં આ સાહસનો નિયંત્રય તે સત્ત્વર કરી શક્યો નહિ. પોતે બાબાનો ભક્ત હતો તેથી બધી વિગત સાથે એક પત્ર શિરડી શામા પર લખી બાબાને પૂછ્યા જણાયું. બીજે દાઢે શામાને તે કાગળ મળ્યો અને શામાએ બપોરે મસીદમાં આવી તે કાગળ બાબાના ચરણમાં મૂક્યો. એ કાગળ શેનો છે એમ બાબાએ શામાને પૂછ્યું ત્યારે તેણે કહ્યું કે “નગરના દામુઅણાએ એક બાબત આપની સલાહ માણી છે.” ત્યારે બાબા બોલ્યા : ‘એ શું લખે છે ? વળી નવું શું કરવા માગે છે ? આકાશમાં બાકાં ભરતો લાગે છે. ઈશ્વરે જેટલું આપ્યું છે તેટલાથી તેને સંતોષ નથી. દીક છે. એ કાગળ વાંચવો જોઈએ. ત્યારે શામાએ કહ્યું : “આપે હમણાં કહ્યું એ જ હકીકતનો પત્ર છે. દેવ, આપ તો અહીં બેઠા છો. ઊંચા-નીચા થનાર ભક્તોને આપ અહીં બેચે લાવો છો. આપને આ કાગળમાં લખેલી વાતની ખબર છે. તો પછી વાંચવાનું મને કેમ ફરમાવો છો ?” ઇતાં બાબાએ કહ્યું : “શામા, તું કાગળ તો વાંચ. હું તો ફાવે તેવું બોલું છું. મારું કોણ માને છે ?”

એ પછી શામાએ એ કાગળ વાંચ્યો. બાબાએ દ્યાનથી તે સાંભળ્યો; ને પછી બોલ્યા : “શેઠ (દામુ) ગાંડો થઈ ગયો છે. તેને ઉત્તર લખ કે ધરમાં કોઈ ચીજની કમી નથી. મળે છે તે ટેટલા અરધા રોટલામાં સંતોષ માન. લાખ પછવાડે દોડવું નથી.” અને શામાએ તેને ઉત્તર લખી મોકલ્યો. દામુ તો ઉત્તરની રાહ જેતો જ બેઠો હતો. પણ ઉત્તર વાંચ્યાના લાખોના નફાની આશાના મિનારા જમીનદોસ્ત થયેલા લાગ્યા અને એમ પણ લાગ્યું કે મેં બાબાની સલાહ લેવામાં ભૂલ કરી છે. વળી શામાના પત્રમાં પણ

એવું સૂચન હતું કે સાંભળવામાં ને નજરે જોવામાં ફેર છે. માટે તમે શિરડી આવી બાબાનાં દર્શન કરી ડિબડું પૂછી જવ. તેથી શિરડી જઈ બાબાની ડિબડું સલાહ લેવી તેને ઢીક લાગી. તેથી તે શિરડી આવ્યો અને બાબાનાં દર્શન કરી સાખ્તાંગ પ્રણામ કર્યા તથા ચરણ દાખવા બેઠો. સહાની વાત બાબા આગામ કરવાની તેની હિંમત ચાતી નહિ. તેથી તેણે ત્યાં જ મનમાં સંકલ્પ કર્યો કે આ સહામાં હું બાબાનો થોડો ભાગ રાખ્યું તો ઢીક. તો બાબા મને સહાય કરશે અને નફાનો ભાગ હું બાબાના ચરણે ધરીશ. આવા વિચાર તેના અંતરમાં ઘોળાતા હતા. પણ બાબાથી કશું છાનું નહોતું. તેમની સામે તો ભૂત-વર્તમાન-ભવિષ્ય હસ્તામલકવત્ત સ્પષ્ટ હતાં. બાળક મીઠાઈ માગે છે છતાં મા તો તેને કડવી ગોળી જ હે છે. મીઠાઈથી બાળક માંદું પડે ત્યારે માને જ તેને સાજું કરવું પડે છે. તેથી જ બાળકનું હિત જોઈને મા તેને ફોસલાવીને કડવી ગોળી ખવડાવે છે. આવી દ્યાળું માતા જોવા બાબા હતા. ભક્તોનું ભાવિ હિત શેર્માં છે તેની બાબાને ખબર હતી. તેથી દામુનું અંતર વાંચીને બાબા બોલ્યા : “બાપુ, આપણે આવા નફાની વાતમાં પડતા નથી.” આમ બાબાની નામરણ જોઈ દામુએ એ સાહસ ઢોકી દીધું.

દામુ : (૨) અનાજનો વેપાર : એ પછી દામુએ ઘઉં, ચોખા ને બીજા અનાજનો વેપાર કરવાનો વિચાર કર્યો. બાબા તેના મનની આ વાત પણ જાણી ગયા અને તેને કહ્યું, “ઢૂપિયાની પાંચ શેરની ખરીદીનું અનાજ ઢૂપિયાનું સાત શેર તારે વેચવું પડશે.” એથી એ વેપારનો વિચાર પણ તેણે માંડી વાયથો. કેટલાક દહાડા તો અનાજના ભાવ ઊંચા રહ્યા અને બાબાની આગાહી ખોટી પાડતા લાગ્યા. પણ એકાદ માસમાં જ પુષ્કળ વરસાદ થયો અને ભાવ એકદમ નીચે બેસી ગયા. તેથી અનાજ સંગ્રહીને બેઠેલા વેપારીઓ ભારે ખોટમાં ઊતરી પડ્યા. પણ દામુ આમાંથી બચી ગયો. પેલો ઝનો સંદો પણ મિત્રે બીજના ભાગમાં કર્યો, તો, તે પણ ભારે નુકસાનીમાં સપદાઈ ગયો. આમ બાબાએ દામુને ઝના સહાની નુકસાનીમાંથી તેમજ અનાજના વેપારની ખોટમાંથી બચાવી લીધો. એથી દામુની શ્રદ્ધા વધુ દફ થઈ અને તે દિવસથી બાબાનો સાચો ભક્ત બન્યો અને છેવટ સુધી પણ તે બાબાનો પરમ ભક્ત રહ્યો.

આપ્રલીલા : એક વાર પચીસ ડઝન મીઠી હાકુસ કેરીનું પાર્સલ શિરડી આવ્યું. રાણે નામે મામલતદારે તે ગોવાથી શામાના નામે બાબા પર મોકલ્યું હતું.

પાર્સલ ખોલ્યું. કેરી સરસ હતી. બાબાએ શામાને એ સાચવવા આપી. તેમાંથી માત્ર ચાર કેરી બાબા એક કોલંબ (માટવી)માં મૂકીને બોલ્યા : “આ ચાર કેરી દામુઅણણા માટે ભલે અહીં પડો.”

દામુઅણણાને ત્રણ સ્ત્રીઓ હતી (નૃસિંહસ્વામીના લેખ મુજબ બે જ સ્ત્રીઓ હતી.) પણ એકને સંતાન નહોતું. પોતે જેશીઓ પાસે ભવિષ્યનોવડાવ્યું અને પોતે પણ જ્યોતિષનો અભ્યાસ કરીને જેથું, પણ તેના સંતતિસ્થાનમાં પાપગ્રહ હોવાથી નિંંદ્ગીમાં સંતાનનો યોગ જ નહોતો. તેને બાબા પર પૂર્ણ શ્રદ્ધા હતી. પેલું કેરીનું પાર્સલ આવ્યા પછી બે કલાક બાદ તે શિરડી આવ્યો ત્યારે બાબાએ તેને કહ્યું, “ભલે બીજા લોકો કેરી માટે તાકી રહે. પણ આ તો દામુઅણણા, તારી છે. તું તે ખા અને મર.” દામુને આ શબ્દો સાંભળી આઘાત લાગ્યો. પણ ભક્ત મહાળસાપતિએ સમજાવ્યું કે “મોત એટલે તો અહંતવનું મોત સમજવાનું છે. બાબાના ચરણમાં બેસી મોત આવે તે પણ આશીર્વાદ સમાન છે. માટે આ ફળનો સ્વીકાર કરીને તે ખાઈ જવ.” ત્યારે બાબાએ કહ્યું, “આ કેરીઓ તારે ખાવાની નથી. તારી નવી બેસીને તે આપને. આ ચાર કેરીની આપ્રતીલા વડે તને ચાર પુત્રો થશે.” દામુએ તે મુજબ કર્યું અને થોડા જ સમયમાં બાબાનાં વચનો સાચાં પડ્યાં અને જેશીઓનાં ખોટાં ઠર્યાં.

બાબા હ્યાત હતા ત્યારે તેમના વચનની મહત્ત્વા ભારે હતી. તેઓએ મહાસમાધિ લીધા પછી પણ એ મહત્ત્વા હજુ એવી જ સભળ છે. બાબાએ કહેલું, “શ્રદ્ધા રાખજો. મારો દેહ પડી ગયા પછી પણ મારી સમાધિમાંથી મારાં હાડકાં તમારામાં આશા-વિશ્વાસ પ્રેરશો. હું પોતે નહિ, પણ મારી સમાધિ બોલશો. હાલશે-ચાલશે અને મારું સાચું શરણ પકડનારની જોડે વાતો પણ કરશે. મારાં હાડકાં તમારા કલ્યાણી વાતો ત૥થા વિવેચન કરતાં તમે સાંભળશો. મને સદા યાદ કરજો. મારામાં શુદ્ધ અંતઃકરણથી શ્રદ્ધા રાખશો તો તમારું અવશ્ય ભલું-કલ્યાણ જ થશે.”

પ્રાર્થના : એક પ્રાર્થના કરીને આ અધ્યાય સમાપ્ત કરીએ :

હે સાઈ સદ્ગુરૂ, હે ભક્તના કલ્પતર, અમે આપને પ્રાર્થના કરીએ છીએ. આપના ચરણનું કદી વિસ્મરણ ન થાય એવી બુદ્ધિ અમને દેને. આ સંસારના જનમરણના ફેરથી અમે થાક્યા છીએ માટે અમને મુક્ત કરો. અમારી ઇન્દ્રિયો સંયમી બને, અમારી વૃત્તિ અંતમુખ વળે અને અમે આત્મદર્શન પામીએ ! પુત્ર, સ્ત્રી,

મિત્ર એ કોઈ કશા કામનાં નથી. એકલા આપ જ અમને આનંદપ્રહ મુક્તિદાતા છો. અમારી વિપક્રિયાની દુષ્ટ વૃત્તિ નાજ કરને. સર્વ ભૂતીને અમે સદા આપનું નામસ્મરણ કરીએ ! ચંચલતા દૂર કરી અમારો હાથ પકડને અને અહંત્વ તથા અજ્ઞાનને નાજ કરને. આપની લીલાનું અમૃત પાઈ અમને ઉંઘમાંથી જગાડ્યા છે તે પૂર્વજન્મનાં પુણ્ય તથા આપની ફૂપાનું જ ફળ છે.

તા.ક. આ વિષે દામુનો પોતાનો ઉપરોક્ત હકીકત અંગે નીચેનો ફકરો વાંચવા સરખો છે : “એક વાર હું જ્યારે બીજા જોદે મસીહમાં બાબાના ચરણ પાસે બેઠો હતો ત્યારે મારા મનમાં બે પ્રશ્ન ઉદ્દેલા અને એ બન્નેના ઉત્તરો સ્વયં બાબાએ આપ્યા હતા : ૧) બાબા પાસે ટોળાબંધ લોકો આવે છે તે સૌને લાભ મળતો હશે ખરો? આના ઉત્તરમાં બાબાએ કહેલું : ‘પેલો ફૂલ તેમજ મહોર આવેલો આંબો જુઓ. એ સર્વ ફૂલ તથા સર્વ મહોરને ફળ બેસે તો કેટલો ભારે પાક ઉતરે ? પણ કંઈ બધાને ફળ બેસે છે ? ઘણા તો ફળકૃપે કે નાની કાચી કેરીકૃપે જ પવનથી કે વર્ષાની ઝડિથી ખરી પડે છે. પછી આંબા પર કેરીઓ તો થોડી જ રહે છે.’”

યા બીજો પ્રશ્ન મારા પોતાને વિષે હતો. બાબા ગુજરી જશે તો માટું શું થશે? મારી કેવી નિરાધાર સ્થિતિ થશે! તેનો ઉત્તર બાબાએ આપેલો : ‘જ્યારે જ્યારે જે જે સ્થળે તું માટું ચિંતન કરીશ ત્યારે ને ત્યાં હું હાજર થઈશ.’ આ વચન સને ૧૯૧૮ પછી પણ બાબા પાળતા આવ્યા છે. હજુ પણ તે મારા સાથે જ છે ને મને દોરી રહ્યા છે..... જ્યારે મારી બહેન ગુજરી ગઈ ત્યારે માટું મન બહુ ઉદ્ઘગ્ન થયું. જીવન કે સુખોપલોગની કુચિ જ ઊડી ગઈ. ત્યારે બાબાએ મને ઉપદેશ આપી શાંત કર્યો હતો. એક વાર મારા ઘરમાં ખાતર પહ્યું; જેમાં મારો એક ગીશ વર્ષનો જુનો મિત્ર જ મારી સ્ત્રીના દાગીનાની પેટી ચોરી ગયો. તેમાં નાકની મંગળ નથી પણ હતી. બાબાના ફોટા પાસે બેસી હું ખૂબ રોયો. એ જ દાહારે સાંજે પેલો માણસ દાગીનાની પેટી પાઈ આપી ગયો અને મારી માફી માગી.

સ્વસ્તિ શ્રી સંતસજ્જનપ્રેરિતે ભક્તહેમાદપંતવિરચિતે

શ્રી સાઈસમર્થસચરિત્રે ‘ભક્ત અભીજ્ઞસંપાદન’

નામ પરચીસમો અદ્યાય સંપૂર્ણ

। શ્રી સદ્ગુરુસાઈનાથાપર્ણમસ્તુ । શુભં ભવતુ ।

અદ્યાય ૨૬

શ્રી ગુરુપદ-સ્થિરીકરણ

શ્રી ગણેશાય નમઃ । શ્રી સરસ્વત્યૈ નમઃ । શ્રી ગુરુભ્યો નમઃ ।
શ્રી કુલહેવતાયૈ નમઃ । શ્રી સીતારામચંદ્રાભ્યાં નમઃ ।
શ્રી સદગુરુસાઈનાથાય નમઃ ।

ઉપોદ્ઘાત : આ વિશ્વમાં નજરે પડતા સર્વ પદાર્થ ભગવાનની સર્જકશક્તિ-માયાના જ છે. સત્ય વસ્તુ તો એક ઈશ્વર જ છે. અંધારામાં જેમ દોરીને કે ફૂલહારને સાપ માની લઈએ છીએ, તેવું જ આ પણ છે. વસ્તુનો બાધ્ય દેખાવ જોઈને તેને તેવી માની બેસીએ છીએ. પણ એ દશ્યમાન પદાર્થની અંદર રહેલો ભાવ આપણે જોઈ શકતા નથી. સદગુરુ જ આપણી અંતરની આંખ ઉઘાડી વસ્તુનું સત્ય સ્વકૃપ બતાવે છે. તેથી ચાલો આપણે સદગુરુનું પૂજન કરીએ તથા આપણને ઈશ્વરરદ્ધનિ થાય તે સારુ તેમની સ્તુતિ કરીએ.

આંતરક પૂજન : અહીં પૂજનનો એક નવીન પ્રકાર આપું. સદગુરુના ચરણ ધોવા સારુ ચાલો આપણે હર્ષાશ્રુત્પ ઉખાળોદક વાપરીએ; તેમના દેહ પર પવિત્ર પ્રેમરૂપ લેપ કરીએ. તેમને અંગે સત્ય શ્રદ્ધારૂપ વસ્ત્ર ધરીએ, અછ સાત્વિક ભાવનારૂપ અછકમળની માળા તેમને અપીએ તથા ધ્યાનમનનરૂપ ફળ તેમને અપીણા કરીએ. ભક્તિરૂપ સુગંધિત કાજળ તેમના મસ્તકે લગાડીએ અને પ્રેમરૂપ કંદોરો અપીને ચાલો આપણે તેમના ચરણના અંગૂઠા પર મસ્તક મૂકીએ.

આવા અમૂલ્ય પદાર્થો વડે સદગુરુનું પૂજન કરી, આપણનું સર્વસ્વ તેમને અપીણ કરી તેમને ભક્તિરૂપ ચામર ઢોળીએ. આવા સુખદ પૂજન પછી ચાલો આપણે સ્તુતિ કરીએ : હે સાઈનાથ ! અમારાં મન અંતમુખ કરો. સત્યાસત્યના લેણ પારખવાનો વિવેક અમારામાં જગૂત કરો. અમને આત્મદર્શનની શક્તિ આપો. અમારા દેહ તથા આત્મા આપના જ છે. સુખદુઃખ સમ કરી જાણીએ એવી દાઢી આપ અમને આપને. અમારાં દેહ તથા મન આપના ચરણમાં શાન્તિ પામો !

હવે આ અધ્યાયની કથા વર્ણવીએ : ભક્તપંત : એક વાર શ્રી પંત નામે સદ્ગુરુના અનન્ય શિષ્ય શિરડી આવ્યા. તેમની શિરડી આવવાની ઈચ્છા નહોતી. પણ મનુષ્ય એક રસ્તે પ્રયત્ન કરે છે તો ઈશ્વર તેને બીજે માર્ગ જ ફળ હે છે. તે બી.બી.સી.આઈ. રેલવેમાં જતા હતા.; એવામાં શિરડી જતા તેમના સગસંબંધી મિત્રો તેમને મળ્યા. એ સૌચે તેમને શિરડી આવવા આગ્રહ કર્યો. પંત ના પાડી શક્યા નહિ. વિરાર વિતરી પડી પોતાના સદ્ગુરુની રની લીધી અને ખર્ચની સગવડ કરી એ મંડળ જોડે શિરડી ઉપદ્યા. શિરડી પહોંચી સવારે અગિયાર વાગે મસીદમાં આવ્યા. પૂજન કરવા ભેગા થયેતા ભક્તોની વાતો સાંભળી તે બહુ રાજ થયા. એવામાં પંતને એકાએક તરુણ આવ્યાં અને તે બેબાન બની ગયા. સૌચે તેમને ભાનમાં લાવવા ઘણા પ્રયત્ન કર્યા. માથા પર ઠંડા પાણીના ઘડા રેડ્યા પછી બાબાની કૃપાથી તે ભાનમાં આવ્યા. ભૈધમાંથી જગ્યા હોય તેમ બેઢા થયા. તે કોઈ બીજી ગુરુના શિષ્ય છે એ વાત સર્વજ્ઞ સાઈબાબાએ જાહી અને તેમને નિર્ભય બનવાની ખાતરી આપી. તેમના ગુરુ પરસી શ્રદ્ધા દદ કરતાં બાબા બોલ્યા, “ગમે તે સંકટ આવે તોપણ તારી આધારગુરુને કદ્દી છોડીશ નહિ. સદ્ગુરુ રહી તેમની જોડે એકત્વ સાધવું.” પંત આ વચનોનો અર્થ તરત સમજૂ ગયા. બાબાએ તેમના સદ્ગુરુનું સરણ કરાવ્યું હતું. બાબાની આ કૃપા પંત જીવનભર ભૂલ્યા નથી.

હરિશંકદ્ર પિતળે : મુંબઈમાં હરિશંકદ્ર પિતળે નામે એક ગૃહસ્થના પુત્રને વાઈ-ફેરનો રોગ થયો હતો. વૈદ-દાક્તરોની ઘણી દવા કરી પણ રોગ મટ્ટો નહિ. હવે સંતશરણનો એક જ ઉપાય બાકી હતો. અગાઉ કહું છે તેમ દાસગણુએ રસાળ કીર્તનો વડે બાબાની કીર્તિ મુંબઈ દિલાકામાં પ્રસારી હતી. શ્રી પિતળેએ આ કીર્તન સને ૧૯૧૦માં સાંભળ્યાં હતાં તેમજ બાબાની વાત અન્ય લોકો પાસેથી પણ જાહી હતી કે બાબા ઘણા અસાધ્ય રોગ સ્પર્શથી અગર દાઢિમાત્રથી મટાડે છે. તેથી તેમના મનમાં બાબાનાં દર્શન કરવાની ઈચ્છા થઈ. બધી તૈયારી કરી ફળ-કૂલના કંઠિયા તથા પ્રસાદભેટ સાથે લઈ તે સ્ત્રીકુટુંબ સહ શિરડી આવ્યા. સર્વને લઈ મસીદમાં આવી બાબાને સાધારણ નમસ્કાર કર્યા અને માંદા પુત્રને બાબાના ચરણમાં ધર્યો. જેવી એ બાળક પર બાબાની દાઢિ પડી કે તરત જ તેની આંખો ચકળવકળ થઈ ને તે બેબાન બની પડી ગયો અને તેના મોંમાંથી ફીણ નીકળવા મંજ્યાં તથા બધું શરીર પસીને રેબજેબ થઈ ગયું. તે જાણે છેલ્લા શવાસ લેતો હોય

એવું લાગ્યું. એ જ્લેઇને તેનાં મા-બાપ હિલગીર થઈ દુંજવા લાગ્યાં. છોકરાને આવા વાઈના હુમલા ઘણી વાર આવતા પણ આજ તો એ હુમલો દીઘ્ડકાળ ટક્યો હોય એમ લાગ્યું. તેની માની આંખમાંથી આંસુની અવિરત ધારા વહેવા લાગી અને તે વિલાપ કરી રહવા લાગી કે ‘ડાકુથી ડરીને એમે મજબૂત મકાનનો પાક્કો આશ્રય લીધો તો એ મકાન જ અમારા માથે પડ્યું; વાધથી બીધેલી ગાય જેમ કસાઈના ઘર દોડી જાય તેવું મારે થયું; મંદિરમાં પૂજન કરવા જતા ભક્તના ઉપર જેમ મંદિર ઘસી પડે તેના જેવું મારે થયું.’ આવો વિલાપ સાંભળી બાબાએ તેને દિલાસો હેતાં કહ્યું, “બાઈ, તું આમ વિલાપ કર મા. જરા રાહ જો. ધીરજ રાખ. છોકરાને તારા ઉતારા પર લઈ જા. અરધા કલાકમાં તે શુદ્ધિમાં આવશે.” બાબાની આજા મુજબ તેને ઉતારે લઈ ગયા. બાબાનાં વચન સાચાં ઢર્યાં. છોકરાને વાડામાં લઈ ગયા પછી તે શુદ્ધિમાં આવ્યો. આંખું પિતળે કુટુંબ રાજ થયું, તેમની શંકા નિર્મળ બની. પછી પત્ની સાથે પિતળે બાબાનાં દર્શને આવ્યા અને સાધારણ પ્રણામ કરી માનપ્રેમમથી બાબાના પગ દાબવા લાગ્યા અને આ કૃપા માટે બાબાનો ઉપકાર માન્યો. ત્યારે હસતાં હસતાં બાબા બોલ્યા, “હવે તમારી ચિંતા-શંકા-બીક સર્વ નિર્મળ થયું? જેનામાં શ્રદ્ધા તથા સભૂરી છે તેને શ્રી હરિ સહાય કરે છે.” પિતળે ધનવાન-શ્રીમંત ગૃહસ્થ હતા. તેમણે મોટા પાણી પર મીઠાઈ વહેંચી અને બાબાને ઉત્તમ ફળો ધરાવી પાન-બીડાં અર્પણ કર્યાં. શ્રીમતી પિતળે પણ બહુ સાત્ત્વિક, સાદાં, પ્રેમાણ, શ્રદ્ધાળુ બાઈ હતાં. તેમની આંખમાંથી આંસુ વહેતાં હતાં. બાબા સામે નજર કરી થાંબલી પાસે તે બેસતાં. તેમનો પ્રેમાણ આનંદી સ્વભાવ જેઈ બાબા રાજ થઈ ગયા હતા. સર્વભાવે શરણ સ્વીકારી પૂજન કરનાર ભક્તો જ સંતોનું અવતંબન છે. પિતળે કુટુંબ થોડા દિવસ બાબાના સત્સંગમાં આનંદમાં ગાળી બાબાની રની લેવા મસીદમાં આંખું ત્યારે બાબાએ તેમને ઉદ્દી આપીને આશીર્વાદ દીધા અને પિતળેને પાસે બોલાવીને બાબાએ કહ્યું, “જો બાઈ, મેં તને અગાઉ બે ડ્રિપિયા આપ્યા છે. આજે હું તને ત્રણ ડ્રિપિયા આપું છું. તારા પૂજના સ્થાનમાં તે રાખને. તેથી તને લાભ થશે.” એમ કહી બાબાએ તેણે ત્રણ ડ્રિપિયા આપ્યા. પિતળેએ પ્રસાદ તરીકે તે લીધા અને પુનઃ બાબાને સાધારણ દંડવત્ પ્રણામ કરી આશીર્વાદ આપવા સ્તુતિ કરી. એ વખતે તેના મનમાં બે શંકા થઈ કે હું તો આ પહેલી જ વાર શિરડી આંખું છું. તો બાબાએ મને બે ડ્રિપિયા અગાઉ કયારે આપેલા તે હું સમજૂ શક્યો નહિ. તેના આ બેદના ઉકેલની તેને ઉત્કંદા થઈ, પણ બાબા તો શાંત જ રહ્યા. પછી

જ્યારે પિતળે મુંબઈ આવ્યા ત્યારે બધી વાત પોતાની વૃદ્ધ માતા પાસે વર્ષાવી જતાવી. મા પણ પ્રથમ તો આ બેઠ સમજ શક્યાં નહિ. પણ તે પર ગંભીર વિચાર કરતાં એક જૂનો બનાવ તેમને યાદ આવ્યો અને આ બેટનો ખુલાસો મળી આવ્યો. માતાએ કહ્યું, “નેમ તું હાલ આ તારા પુત્રને લઈને બાબા પાસે ગયો હતો તેમ જ ઘણાં વર્ષ પૂર્વે તને લઈને તારા પિતા અક્ઝલકોટ મહારાજનાં દર્શને ગયા હતા. એ મહારાજ પણ સર્વજ્ઞ, ઉદ્ઘાર, સંપૂર્ણ સિદ્ધ પુરુષ હતા. તારા પિતા પવિત્ર ભક્ત હતા. તેથી તેમણે તેમની પૂજન સ્વીકારી હતી. એ વેળા પૂજનના સ્થળે રાખવા ને પૂજન કરાવવા સાચું તેમણે તારા પિતાને બે રૂપિયા આય્યા હતા. તારા પિતાએ તેનું પૂજન અંતકાળ સુધી કર્યું હતું. પણ એ પછી પૂજન ભુલાઈ ગયું અને એ બે રૂપિયા પણ ઓવાઈ ગયા અને તેનું સાવ વિસ્મરણ જ થઈ ગયું. તું ભાગ્યશાળી છે. તેથી તારો ધર્મ તથા પૂજન યાદ દેવડાવી તારા ભય નિવારવા અક્ઝલકોટ મહારાજ સાઈબાબાદ્દીએ પ્રગત થયા છે. માટે હવેથી ચેતને અને સત્યનો માર્ગ પકડને. કુળદેવતા તેમજ આ રૂપિયાનું પૂજન કરને. બરાબર સ્તુતિ કરને અને સંતોના આશીર્વાદ મેળવવામાં ગર્વ લેને. સાઈસમર્થે કૃપા કરીને તારામાં ભક્તિભાવ સ્કુરાવ્યો છે. તે વધારીને તેનો લાભ લેને.” પોતાનાં વૃદ્ધ માળની આ સર્વ વાત સાંભળી શ્રી પિતળે બહુ રાણ થયા. શ્રી બાબાના દર્શનનું મહન્ત્વ તથા સર્વવ્યાપકત્વની તેમને પૂરી ખાતરી થઈ. એ પછી પોતે કાળજીથી નિત્ય માતાનો બોધ યાદ રાખી બાબાની ભક્તિ કરતા હતા.

શ્રી આંબેડકર : પૂનાના શ્રી ગોપાળ નારાયણ આંબેડકર બાબાના ભક્ત હતા. થાણા જિલ્લામાં તેમજ જનવરા રાજ્યમાં આભકારી ખાતામાં દસ વર્ષ નોકરી કરી ત્યાંથી તે નિવૃત્ત થયા હતા. પછી બીજી નોકરી માટે પણ ઘણા પ્રયત્ન કરી ન્યો. પણ નિષ્ફળ ગયા. કેટલીક અફક્ત પણ માથે આવી અને સ્થિતિ બહુ ખરાબ થઈ ગઈ. એ સ્થિતિમાં તેમણે સાત વર્ષ કાઢ્યાં. દર વર્ષે શિરડી જઈ પોતે બાબા પાસે ફરિયાદ કરતા અને ૧૯૧૫માં તો સ્થિતિ એવી કર્દાં બની કે શિરડીમાં જ આપદાત કરવાનો તેમણે નિશ્ચય કર્યો. પોતે રાત્રી દીક્ષિતના વાડા પાસે ગાડી પર બેઠા હતા ત્યારે જ નજીકના કુવામાં પડી જવનનો અંત લાવવા તેમણે નક્કી કર્યું. તેમની તો આ દીક્ષા થઈ, પણ બાબાની મરળ કંઈક બીજી જ હતી. ત્યાંથી થોડે દૂર એક દુકાન ભક્ત સગુણ મેરુ નાયકની હતી. ઘરમાંથી બહાર નીકળી સગુણે તેને

બોલાવીને કહ્યું, “તમે અક્ઝલકોટ મહારાજનું આ ચરિત્ર વાંચ્યું છે ?” એ સાંભળી પુસ્તક લઈ આંબેડકરે એ પુસ્તક વાંચવા માંડ્યું. ઉઘાડતાં જ તેમાં એક વાત આપેલી જેઈ; જેમાં લખ્યા પ્રમાણે એ ભક્ત અસાધ્ય રોગથી પીડાતો હતો અને દુઃખ સહન થતું નહોતું. તેથી છેલ્ટે પાટલે બેસી રાતે કુવામાં પડી આપદાત કરી દુઃખનો અંત લાવવા તે તૈયાર થયો. એવામાં અક્ઝલકોટ મહારાજ ત્યાં આવ્યા અને બને હાથથી ભક્તને પકડીને બોધ આપ્યો : “ને ભાઈ, તારા પૂર્વજન્મમનાં કર્મનાં સારાં કે માટાં ફણ તારે જ બોગવવાનાં છે. એ સર્વ તું પૂરેપૂરાં બોગવી નહિ છૂટે ત્યાં લગી આ આપદાતથી પણ કંઈ વળવાનું નથી. તારે બીજે જન્મ લેવો પદશો અને ત્યારે પણ એ ફણ તો બોગવવાં જ પડશો. માટે આમ આપદાત કરવાને બદલે થોડો વખત આ પીડા શા માટે બોગવી લેતો નથી ? તારા ગતજન્મોનું સંચિત પૂરું થઈ રહેશે અને પછી ત્યારે કશું જ બોગવવાનું બાકી નહિ રહે !”

આ પવિત્ર બોધ બરાબર એ જ ધરીએ વાંચતાં આંબેડકરને ભારે આશ્ચર્ય થતું અને આંખ લીની થઈ. આ વાયું દ્વારા બાબાએ જ તેને જાણે આ બોધ આપ્યો હોય તેવું લાગ્યું. બાબાની આવી સર્વવ્યાપકતા તથા કલ્યાણભાવના જોઈને તેની બાબા પરની શ્રેષ્ઠ દંડ થઈ. તેના પિતા અક્ઝલકોટ મહારાજના શિષ્ય હતા. શ્રી સાઈબાબા તેને પિતાને પગલે ચાલી ભક્તિ ચાલુ રખાવા માંગતા હતા. ત્યારબાદ સાઈબાબાના આશીર્વાદથી તેની સ્થિતિ સુધરવા માંડી. જ્યોતિષનો અભ્યાસ કરી તેમાં પારંગત થયા, જેથી પેસા પણ સારા કમાયા. આવી રીતે તેમનું પાછલું જવન સુખશાન્તિમાં ગાળી શક્યા. આ સર્વ બાબાની કૃપા વડે જ બન્યું હતું.

સ્વસ્તિ શ્રી સંતસન્નપ્રેરિતે ભક્તહેમાદપંતવિરચિતે

શ્રી સાઈસમર્થસચચરિત્રે “શ્રી ગુરુપદ સ્થિરીકરણ”

નામ છાલ્લીસમો અધ્યાય સંપૂર્ણ

। શ્રી સદગુરુસાઈનાર્થાર્પણમસ્તુ । શુલં ભવતુ ।

અદ્યાય ૨૭

પોથીદાન

શ્રી ગણેશાય નમઃ । શ્રી સરસ્વત્યા નમઃ । શ્રી ગુરુભ્યો નમઃ ।
 શ્રી કુલદેવતાયે નમઃ । શ્રી સીતારામચંદ્રાભ્યાં નમઃ ।
 શ્રી સદ્ગુરુસાઈનાથાય નમઃ ।

શ્રી સાઈબાબા ભક્તોના ધર્મગ્રંથને સ્પર્શ વડે પાવન કરી વાચન-પારાયણ સારુ પાછા આપી કેવી કૃપા દર્શાવતા હતા તે કથાનું વર્ણિન આ અદ્યાયમાં છે.

ઉપોદ્ઘાત : ભાવથી સમુદ્રસનાન કરનાર માનવીને સર્વ તીર્થ તથા નદીઓમાં સ્નાન કર્યાનું પુણ્ય મળે છે. એ મુજબ સદ્ગુરુના ચરણનો આશ્રય લેનારને બ્રહ્મા-વિષ્ણુ-મહેશ એ ગ્રણે દેવ તથા પરબ્રહ્મને નમસ્કાર કર્યાનું પુણ્ય હંસલ થાય છે. કલ્પવૃક્ષ સમ, જ્ઞાનના સાગર, આત્મસાક્ષાત્કાર કરાવનાર શ્રી સાઈનો સદ્ગુરુના વિજય હને ! હે સાઈ ! આપની કથા પર અમારો પ્રેમ હને ! મેધની પાસેથી મળેલા જળને પીતાં ચાતકને જેવો આનંદ થાય છે તેવો જ આનંદ શ્રી બાબાની લીલા-કથાના સૌ વક્તા-શ્રોતાને થને ! હે સાઈબાબા ! આપની કથા શ્રવણ કરનારમાં તેમજ અમારા સૌ કુટુંબીનોમાં સાત્ત્વિક ભાવ જગને, દેહ પસીનાથી લિનજે ! અંખમાં હર્ષાંશુ આવને, રોમાંચ થને, આકંઠ થઈ રડતાં તથા ધૂજતાં પ્રાણ સ્થિર થાને, ચિત્ત શાંત થાને, નાના-મોટા સર્વ બેદ તથા દુઃમનાવટ નષ્ટ થને. આ સર્વ ગુરુકૃપાનાં જ ચિહ્ન છે. આવા ભાવ તમારામાં જે ત્યારે ચોક્કસ માનજે કે તમારા પર ગુરુ પ્રસન્ન થયા છે અને આત્મદર્શિનના માર્ગ દોરી રહ્યા છે. તેથી જ માયાના બંધનમાંથી છૂટવાનો શ્રેષ્ઠ માર્ગ બાબાનું સર્વભાવે સંપૂર્ણ શરણ પકડવામાં જ છે. વેદ પણ તમને માયાના સાગરની પાર લઈ શકે તેમ નથી. એ વસ્તુ તો માત્ર સદ્ગુરુ જ કરી શકે તેમ છે. પ્રાણીમાત્રમાં ઈશ્વરરદ્ધન પણ સદ્ગુરુ જ કરાવશે.

પાવન કરેલ પુસ્તકદાન : શ્રી બાબાએ આપેલ વિવિધ ઉપદેશનું વર્ણિન અગાઉના અદ્યાયમાં આપ્યું છે. હવે અહીં આપણે એક વધુ પ્રકાર જોઈએ. કેટલાક

ભક્તો જે ગ્રંથને બાબાના સ્પર્શ વડે પાવન કરાવ્યા પછી વાંચન શરૂ કરવાથી અભ્યાસ સફળ થશે એવું માનતા હતા. આવા પાવન કરેલ ગ્રંથ નિત્ય વાંચતાં જાણે બાબા જ ત્યાં હાજર હોય એમ લાગતું. એક વાર કાકા મહાજનની એકનાથી ભાગવતની પ્રતિ શિરડી લાવ્યા. શામાએ એ ગ્રંથ વાંચવા લીધો અને સાથે લઈ મસીહમાં આવ્યા. બાબાએ તેની પાસેથી ગ્રંથ લઈ તેનાં પાનાં આમતેમ ફેરવી સ્પર્શ કરીને શામાને પાછો આપી કહ્યું, “તું આ ગ્રંથ રાખને.” ત્યારે શામાએ કહ્યું, “એ ગ્રંથ તો કાકાનો છે. તેમને પાછો આપી દેવાનો છે.” બાબા બોલ્યા, “ના, એ ગ્રંથ હું તને આપું છું. માટે તું રાખને.” એ તારા કામનો છે.” આમ શામાને બાબા ઘણાં પુસ્તક આપતા. થોડા હણાડા પછી વળી એ ભાગવતની બીજી પ્રતિ કાકા મહાજનની લઈ આવ્યા અને બાબાના હાથમાં આપી. બાબાએ સ્પર્શ કરી એ પ્રસાદીનો ગ્રંથ તેને પાછો આપીને કહ્યું, “આ ગ્રંથ બરાબર સાચવને. તેથી તારી સ્થિતિ સુધરશે.” કાકાએ પ્રણામ કરી તેનો સ્વીકાર કર્યો.

શામા અને વિષ્ણુસહસ્રનામ : બાબાના પરમ ભક્ત શામાને વિષ્ણુસહસ્રનામનું પુસ્તક પ્રસાદ તરીકે આપવાની બાબાએ એક વાર ઇચ્છા કરી. એક રામદાસી શિરડીમાં આવીને રહ્યો. તે નિત્ય પ્રાતઃકાળમાં વહેલો ઊંઠી દાતણ કરી સ્નાન કરી પછી ભગવાં પહેલી ભસ્મ લગાવી વિષ્ણુસહસ્રનામનો પાઠ કરતો અને પછી શ્રદ્ધાપૂર્વક અદ્યાત્મરામાયણ વાંચતો. આ ગ્રંથનો તે પુનઃ પુનઃ પાઠ કરતો. વિષ્ણુસહસ્રનામથી શામાને પરિચિત કરાવવાની બાબાએ ઇચ્છા કરી. તેથી પેલા રામદાસીને બોલાવ્યો અને કહ્યું, “મને પેટમાં બહુ દુખે છે. માટે તું સોનામુખી લઈ આવ. સોનામુખી વગર આ દર્દ મટવાનું નથી. માટે તું હમણાં જ જઈને બજરમાંથી સોનામુખી લઈ આવ.” રામદાસી વાંચવાનું બંધ કરીને બજરમાં ગયો. બાબા બેઠક પરથી ઊંઠ્યા અને રામદાસી જે સ્થળે વાંચતો હતો ત્યાં જઈ તેની વિષ્ણુસહસ્રનામની પોથી લઈને બેઠક પર આવ્યા. શામાને કહ્યું, “આ પોથી અકસ્મીર કિંમતી છે. હું તને લેટ આપું છું. તું તે વાંચને. એક વાર મને ભારે પીડા ઉપડી, છાતીમાં દુઃખાવો થયો અને પ્રાણ નીકળી જવા લાગ્યો. એવા અણીના વખતે હું આ પોથી વાંચી ગયો, તો મને તેનાથી ભારે રહીત મળી. જાણે અલ્લાએ જાતે આવી મને બચાવી લીધો ! આજ હું તને એ આપું છું. તું ધીમે ધીમે કટકે કટકે વાંચને. નિત્ય ઓછામાં ઓછું એક જ નામ વાંચીશ તોપણ તારું કલ્યાણ થશે.” શામાએ ઉત્તર દીધો, “બાબા, મારે એ પોથી નથી જેઈતી. તેનો માલિક

પેલો રામદાસી ગાંડો, જક્કી અને ચીડિયો છે. તે મારી જેઠે કળિયો કરશે. વળી પોથીના બાળબોધ અભર પણ હું ઉંઠેતી નહિ શકું.”

શામાએ લાગ્યું કે રામદાસી જેઠે લદાવવાની બાબાની આ યુક્તિ છે. પણ પોતાના કલ્યાણની કેવી ઊંચી ભાવના બાબાના હદ્યમાં હતી તેની શામાને ખબર નહોતી. શામા ભલાભોળા પણ બાબાના પરમ ભક્ત હતા. તેથી તેમના કંઠમાં વિષ્ણુસહસ્રનામની માયા પહેરાવવાની બાબાની ઈચ્છા થઈ. પોતે તેને સંસારી દુઃખમાંથી મુક્ત કરવા માગતા હતા. ભગવાનના નામનો મહિમા પ્રસિદ્ધ છે. પ્રભુનું નામોચ્ચારણ જ સર્વ પાપદુષ્ટવૃત્તિઓમાંથી મનુષ્યને બચાવી લે છે તથા જન્મમરણના ફેરામાંથી મુક્ત કરે છે. તેના જેટલી બીજી કોઈ સાધના સહેલી નથી. મનને પવિત્ર કરનારી એ ઉત્તમ દવા છે. તેમાં કોઈ વિવિધાનની જરૂર નથી અગર કોઈ નિષેધ નથી. તે સાધના જેટલી સરળ છે તેટલી જ સચોટ પણ છે. બાબાની ઈચ્છા હતી કે શામા એ સાધના કરે. તેથી બાબાએ તેને એ પરાણે વળગાડી. કહેવાય છે કે વર્ષો પૂર્વે એકનાથ મહારાજે એક કંગાલ પડોશીને વિષ્ણુસહસ્રનામ આ રીતે જ પરાણે વળગાડ્યું હતું; જેથી તેનો ઉદ્ઘાર થયો હતો. વિષ્ણુસહસ્રનામનું વાચનઅધ્યયન મનને પવિત્ર કરવાનો સરળ ધોરી માર્ગ છે. માટે બાબાએ એ પોથી તેને પરાણે આપી.

પેલો રામદાસી સોનામુખી લઈને તુરત પાછો આવ્યો. આણણા ચિંચણીકર ત્યાં જ હતા. તેમને નારહવેઠા કરવાનું મન થયું. તેથી તેના બજીબજામાં ગયા પછી જે બન્યું હતું તે બધું રામદાસીને કહી દીધું. એથી રામદાસીનો પિત્તો ગયો. તે શામા પર કોધે ભરાઈને ગાળો દેતાં બોવ્યો, “તેં જ બાબાને ચડાવીને પેટમાં દુખવાના બહાને સોનામુખી લાવવા મને બજર મોકલવાનું કાવતરું ઊભું કર્યું અને મારી પોથી લઈ લીધી છે. જે એ પોથી તું પાછી નહિ હે તો હમણાં જ તારું માથું હું ભાંગી નાંખવાનો છું.” શામા તેને શાન્તિથી સમજીવવા માંડ્યા પણ એ તો માનતો જ નહોતો. છેવટે બાબાએ તેને પ્રેમથી કહ્યું, “અરે રામદાસી, તને શું થઈ ગયું છે ? આવું તોકાન કેમ કરે છે ? શું શામા આપણું છોકરું નથી ? તું અમસ્તો તેની જેઠે કેમ લઈ છે ? આવો કળિયાઓર તું કયાંથી નીકળ્યો ? જરા નરમાશથી બે મીઠાં વેણ નથી કહી શકતો ? તું આવો રામદાસી છે ? નિત્ય આવી પવિત્ર પોથી વાંચે છે ઇતાં હજુ મન તો પવિત્ર કર્યું નથી ? તારા વિકાર શમ્યા જ નથી ! તારે તો

દેરેક વાતમાં શાન્તિ રાખવી જોઈએ. આ પોથી પર આવી મમતા રાખવી તને શોભે છે ? સાચો રામદાસી આવી મમતા જ ન રાખે. માત્ર આ પોથી માટે તું શામા જેવા છોકરા જેઠે કળિયો કરવા બેઠો છે ? જ જ, તારી જગાએ બેસ. પૈસા દેતાં પોથી તો પુષ્ટ મળે છે. જરા વિચાર કર અને વિવેકી થા. આ પોથીની શું કિંમત છે ? બાબાને કંઈ તેની પડી નહોતી. મેં પોતે જ લઈને તેને આપી છે. તને તો એ બધાં નામ મોઢે થઈ ગયાં છે. મને લાગ્યું કે શામા એ વાંચે તો તેને લાભ થાય. માટે એ પોથી મેં તેને આપી છે.”

બાબાનાં આ વચનો કેવાં નમ્ર, અમૃત જેવાં મીઠાં હતાં ! તેની અસર તરત થઈ. રામદાસી શાંત થઈ ગયો અને શામાને કહ્યું, “આ પોથીના બદલામાં તું મને એક પંચરત્ન ગીતા આપજો.” શામાએ રાજ થઈને કહ્યું, “એમ કેમ ? આના બદલામાં દસ કહે તો દસ નકલો આપીશા.”

આમ છેવટે આ વાતનું સમાધાન થયું. પણ એ પ્રશ્ન થાય છે કે રામભક્ત રામદાસીએ કૃષણની ગીતા કેમ મારી ? વળી મસીદમાં બેસી બાબા પાસે આવા ધાર્મિક ગ્રંથો તે શા વાસ્તે વાંચતો હતો ? અને બાબાની હાજરીમાં તેણે આવો કળિયો કેમ કર્યો ? આમાં દોષ કોણ દેવો એ જ ખબર પડતી નથી. પણ મને તો લાગે છે કે આ પ્રકાર બન્યો ન હોત તો આ વિષયનું મહત્વ, ભગવાનના નામનું મહત્વ, વિષ્ણુસહસ્રનામના અધ્યયનનું મહત્વ એ કંઈ શામાના દિલમાં વસી શક્યું ન હોત. ભક્તને પ્રેરણા કરી બોધ દેવાની બાબાની પદ્ધતિ જ આવી અનોખી હતી. એ પછી શામાએ એ પોથીનું વાંચન ક્રમશાસન : શરૂ કર્યું અને તે તેમાં એવા પારંગત થયા કે શ્રી બુટીના જમાઈ અને પુના અનિજનિયરિંગ કોલેજના પ્રિન્સિપાલ બાબાના પરમ ભક્ત શ્રી નારકે જેવાને તેનો અર્થ કરી સમજલી શકતા હતા.

વિષ્ણુલદ્ધનાન : શિરડીમાં કાકા દીક્ષિત એક દહાડો પ્રાતઃકાળમાં સ્નાન કરી ધ્યાન કરતા હતા ત્યારે તેમને વિષ્ણુલદ્ધનાન થયું. પછી બાબાના દર્શને મસીદમાં ગયા ત્યારે બાબાએ પૂછ્યું, “વિષ્ણુલ પાટીલ આવ્યો હતો ? તેં તેનાં દર્શન કર્યા ? એ જટ ભુલાવામાં નાંખી હે તેવો છે. તેને દફ પકડી રાખજો. નહિતર તને ભૂલથાપ આપીને નાસી જરો. એ જ બપોરે એક ફેરિયો વિષ્ણુલની મદેલી પચીસ છબીઓ લઈ વેચવા આવ્યો. દીક્ષિતને આજે સવારે ધ્યાનમાં વિષ્ણુલના જે સ્વરૂપનાં દર્શન થયાં હતાં એ જ સ્વરૂપ આ છબીઓમાં પણ હતું. એ જોઈ દીક્ષિતને આશર્ય થયું અને

બાબાનાં વચનો યાદ આવ્યાં. એથી રાજ થઈને તેણે એક છબી ખરીદી અને પોતાની પૂજલમાં રાખી.”

ગીતા-રહસ્ય : બ્રહ્મવિદ્યાનું અધ્યનન કરનાર ભક્તો પર બાબા સહા પ્રેમ રાખતા અને ઉતેજન આપતા હતા. એક વાર બાપુસાહેબ જેગનું ટપાલમાં પાર્સલ આવ્યું, જેમાં લોકમાન્ય ટિફક રચિત ‘ગીતા રહસ્ય’ની એક પ્રત હતી. એ પાર્સલ બગલમાં રાખી જેગ મસીદમાં આવ્યા. બાબાને સાથાંગ પ્રણામ કરતાં એ પાર્સલ બાબાના ચરણમાં પડ્યું. તેથી બાબાએ પૂછ્યું, ‘આમાં શું આવ્યું છે?’ જેગ ત્યાં જ પાર્સલ ઉધાડી એ ગ્રંથ બાબાના હાથમાં આપ્યો. થોડી વાર તેનાં પણાં આમતેમ ફેરવીને બાબાએ બિસ્સામાંથી એક ડિપિયો એ પુસ્તક પર મૂકીને તે જેગના હાથમાં મૂક્યું અને બોલ્યા, “આ ગ્રંથ પૂરો વાંચજો, તને લાભ થશે.”

દાદાસાહેબ ખાપરો : શ્રી ખાપરોનું વર્ણન આપી આ અધ્યાય પૂરો કરીએ. એકવાર દાદાસાહેબ ખાપરો સહકૃતુંબ શિરડી આવી થોડા માસ રોકાયા હતા. (તેમની ડાયરી સાઈલીલા માસિકના પહેલા અંકમાં પ્રગટ થઈ છે.) દાદાસાહેબ સામાન્ય માણસ નહોલા, અમરાવતીના ખૂબ શ્રીમંતુ-પ્રસિદ્ધ વકીલ હતા અને દિલહીની સ્ટેટ કાઉન્સિલના સભ્ય હતા. ભારે બુદ્ધિશાળી વક્તા હતા. છતાં બાબા પાસે એક શબ્દ બોલવાની હિંમત કરતા નહોલા. ઘણાખરા ભક્તો બાબા પાસે શાંત ન બેસતાં દલીલો કરતા પણ શ્રી ખાપરો, શ્રી નૂલકર અને શ્રી બુટી; એ ત્રણ ભક્તો હમેશાં મુંગા જ બેસતા. તે ત્રણે નમ્ર-સરળ સ્વભાવના વિવેકી સહજન હતા. પસંદગીના ગ્રંથનું વિવેચન કરી બીજને સમજવવા દાદાસાહેબ સમર્થ હતા. પણ મસીદમાં બાબા પાસે તે એક શબ્દ પણ બોલતા નહિ. બ્રહ્મદર્શન કરનાર તથા બ્રહ્મક્રષ્ણ બનેલ પુરુષ પાસે વેદોમાં ગમે તેવો પારંગત થયેલો માણસ જાંખો જ લાગે છે. દાદાસાહેબ ચાર માસ શિરડી રોકાયા અને તેમનાં પત્ની સાત માસ ત્યાં રહ્યાં. શિરડીનો વાસ બન્ને જણને બહુ ગમતો હતો. શ્રદ્ધાળુ ભક્તિમાન ખાપરોનાં પત્ની બાબા પર બહુ પ્રેમ રાખતાં. નિત્ય સવારે જાતે રસોઈ કરી બપોરે મસીદમાં નૈવેદ્ય લઈ આવતાં અને બાબાના આરોગ્યા પછી બીજાં એક કલાક પછી તે ઘેર જઈને જમતાં હતાં. તેમની દઢ ભક્તિ બાબાને બહુ ગમતી. એક દહાડો મધ્યાહે પુડલા, પૂરી, ખીર, ભાત, દાળ લઈ આવ્યાં. પણ તે દહાડે પોતે એકદમ ઊઠીને જમવાના સ્થળે જઈ થાળ પરથી કપડું ઊપાડીને ઉત્સાહથી બધી ચીજે ખાવા લાગ્યા. ત્યારે

શામાએ પૂછ્યું, “દેવ, આ કેવો પક્ષપાત કહેવાય ? બીજના નૈવેદ્યના ભાણા સામું તમે જોતા નથી અને એમના નૈવેદ્યનું ભાણું ઉતાવળ કરીને જમ્યા. એમનું ભાણું શાથી એવું સ્વાદિષ્ટ લાગ્યું ? અમે તો કંઈ સમજતા નથી.” તે વખતે બાબાએ ખૂલાસો કર્યો, “ ખરેખર આ બોજન અસામાન્ય છે. પૂર્વજન્મમાં આ બાઈ એક વ્યાપારીની ગાય હતી ને તે ખૂબ દૂધ હેતી હતી. પછી એ ગુજરી ગઈ અને એક માળીના ઘેર અવતરી. એ પછી તે એક ક્ષત્રિયની પુત્રી જન્મી અને મોટી થઈ વેપારીને પરણી. તે પછી તેનો જન્મ બ્રાહ્મણને ત્યાં થયો હતો. દીંગ્ધકાળ પછી મેં તેને દીકી. માટે મને આજે તેના ભાણામાંથી પ્રેમના થોડા મીઠા કોળિયા ભરવા દે.” એટલું બોલી બાબા એ નૈવેદ્ય જમી ગયા અને હાથમોઢું ધોઈને સંતોષના ઓડકાર ખાધા; પછી બેઠક પર આવીને બેઢા. શ્રીમતી ખાપરો નમસ્કાર કરીને પગ દાબવા લાગ્યાં અને બાબા તેની જેઠે વાતો કરવા લાગ્યા. તેમનો હાથ થાબડવા માંડ્યા આમ અન્યોન્ય થતી સેવા જેઈને શામાએ ટકોર કરી કહ્યું, “આ પણ ઢીક ચાલે છે. ભક્ત અને ભગવાન એકબીજની સેવા કરે છે. એ દશ્ય પણ અજબ છે!” તેમની હૃદયપૂર્વકની સેવાથી રાજ થઈ ધીમા આકર્ષક મૂદુ સ્વરે બાબાએ તેને સદા ‘રાજરામ, રાજરામ’નો જપ કરવાની આજ્ઞા કરી અને બોલ્યા, “જે તું એ જપ કરીશ તો તારો જીવનહેતુ સફળ થરો. ચિત્તની શાન્તિ મળશે અને તેને ખૂબ લાભ થરો.” આધ્યાત્મિક વાતોથી અપરિચિત લોકોને આ વાત સામાન્ય લાગશે, પણ ખરી રીતે એવું નથી. શિષ્યને ગુરુની શક્તિ-સમર્પણનું જ આ એક દાખાંત છે. બાબાનાં આ વચનો સચોટ હતાં. એ બહેનના અંતરમાં તે બરાબર ચોંટી ગયાં.

ગુરુશિષ્યના સંબંધદર્શક જ આ દાખાંત છે. બન્નેએ એકબીજા પર પ્રેમ રાખીને અન્યોન્ય સેવા કરવાની છે. ગુરુશિષ્યમાં કશો બેદ કે તફાવત નથી. બન્ને એક જ છે. એક વિના બીજું રહી શકતું નથી. શિષ્ય ગુરુચરણ પર મસ્તક મૂકે છે એ તો બાબુ દર્શન છે. અંતરથી તો બન્ને એક જ છે. એ બે વચ્ચે બેદ જેનાર કાચા છે, પૂર્ણ નથી.

સ્વસ્તિ શ્રી સંતસજ્જનપ્રેરિતે ભક્તહેમાદપંતવિરચિતે
શ્રી સાઈસમર્થસચ્યારિત્રે “પોથીદાન” નામ
સત્તાવીસમો અધ્યાય સંપૂર્ણી
શ્રી સદ્ગુરુલસાઈનાથાર્પણમસ્તુ । શુલં ભવતુ ।

અધ્યાય ૨૮

દાનંત-કથન

શ્રી ગણેશાય નમઃ । શ્રી સરસ્વત્યા નમઃ । શ્રી ગુરુભ્યો નમઃ ।
 શ્રી કુલદેવતાયે નમઃ । શ્રી સીતારામચંદ્રાભ્યાં નમઃ ।
 શ્રી સહગુરુસાઈનાથાય નમઃ ।

ઉપોદ્ઘાત : શ્રી સાઈ પરિમિત નથી પણ કીર્તિથી માંડી ખ્રલા સુધીના સર્વમાં તેમનો વાસ છે. એ સર્વવ્યાપક છે. આત્મદર્શનના વિજ્ઞાનમાં તેમજ વેદના શાનમાં શ્રી સાઈ પારંગત હતા. એથી જ સહગુરુપદને તે યોગ્ય હતા. માણસ ભલે પંડિત હોય પણ શિષ્યને જગ્યાત કરી આત્મદર્શન ન કરાવી શકે તો તે સહગુરુપદને યોગ્ય નથી. પિતાનો પેદા કરેલ આ દેહ છે. દેરેકને જન્મ પછી અવશ્ય મૃત્યુ છે જ. પણ સહગુરુ જન્મમરણ બંનેને નષ્ટ કરે છે. તેથી સૌથી વધુ પ્રેમાળ ને દ્વારા તો સહગુરુ જ છે.

શ્રી સાઈબાબા ઘણી વાર કહેતા કે ભક્ત ભલે મારાથી હજારો ગાઉ દૂર હોય, પણ પગે હોરી બાંધેલી ચકલીની માફક હું તેને શિરડી ખેંચી લાવું છું. આ અધ્યાયમાં આવી ત્રણ કથાઓ છે.

(૧) લાલા લખમીચંદ : તે પ્રથમ મુંબઈમાં વ્યંકટેશ્વર દ્વારાપાનાનામાં નોકર હતા. પછી રેલવેની નોકરીમાં જોડાયા અને ત્યાર બાદ રાલી બ્રધર્સની કું. માં મુનશી તરીકે નોકરી કરતા. શ્રી બાબાનાં દર્શન તેમને ૧૯૧૦માં થયાં. નાતાલ પહેલાં તેમણે સ્વભન્માં સાન્તાકુઝમાં ભક્તોની મધ્યમાં ઉભેલા ‘એક દાઢીવાળા’ વૃદ્ધ પુરુષને જેયા. એ પછી તેમના મિત્ર દત્તાત્રેય મંજુનાથ બીજુરને ઘેર દાસગણુનું કીર્તન સાંભળવા તે ગયા. દાસગણું કીર્તન વખતે બાબાની છબી શ્રોતા સામે ટેબલ પર મૂકતા સ્વભન્માં જેયેલા વૃદ્ધ પુરુષનો ચહેરો આ છબીને બરાબર મળતો લાગ્યો. એથી તે આશ્રય પામ્યા અને સ્વભન્માં જેયેલા દાઢીવાળા વૃદ્ધ પુરુષ સાઈબાબા જ

છે એમ તેમની ખાતરી થઈ. તે દાદાદે દાસગણું તુકારામચરિત્રનું કીર્તન કર્યું. એ કીર્તન, ચરિત્ર તથા બાબાની છબીનાં દર્શન એ બધાની તેના મન પર ભારે અસર થઈ અને શિરડી જવાની તેને તાતાવેલી લાગી. ભક્તો જાણે છે કે ભગવાન જ સહગુરુ મેળવી હે એ તેમજ એવા દેવી વિષયમાં તે જ સહાય કરે છે. એ જ રાતે એક મિત્ર શંકરરાવ જેઠે શિરડી જવાનું નક્કી કર્યું. એક ભાઈ પાસેથી પંદર ડ્રિપિયા ઉધીના લઈ આનંદ સાથે શિરડી જવાની તૈયારી કરી. રેલવેમાં બંને મિત્રોએ ભજન કર્યું. શિરડીથી ચાર મુસ્લિમો ઘેર પાછા વળતા હતા તે રેલવે પર તેમને મળ્યા ત્યારે બાબા વિષે પૂછ્યું તો તેમણે કહ્યું, “બાબા તો મહાન સંત પુરુષ છે. ઘણાં વર્ષોથી શિરડી રહે છે.” કોપરગાવ આવી બાબાને બેટ ઘરવા થોડાં જલમફળ લેવા મન થયું પણ હૃષ્માં તે લેવાનું ભૂલી ગયા. શિરડી નજીક પહોંચ્યા ત્યારે જલમફળ યાદ આવ્યાં. એવામાં એક જલમફળના ટોપલાવાળી ડોશી તેના ટાંગા પાછળ દોડતી આવી. ટાંગો ઊભો રાખી થોડાં જલમફળ લીધાં. પછી એ ડોશીએ પોતાની પાસે વધેલાં જલમફળ બાબાને અપ્રિણ કરવા તેમને આપ્યાં. જલમફળ બેટ દેવાની ઠિચ્છા, પછી વિસ્મરણ અને પાછાં આમ જલમફળ મળ્યાં એ સર્વ બનાવથી તેમને અચંબો થયો. લખમીચંદના મનમાં નક્કી થયું કે સ્વભન્માં જેયેલા વૃદ્ધની કોઈ સગી જ આ ડોશી હોવી જોઈએ. ટાંગો શિરડી નજીક આવ્યો ત્યારે મસીફનો ઘંનગરો જોઈ તેમણે સલામ કરી. શિરડી પહોંચી પૂજનસાહિત્ય હાથમાં લઈ મસીફમાં આવી બાબાની પૂજા કરી. લખમીચંદ બાબાનાં દર્શનપૂજન કરી ભારે આનંદ પામ્યા અને બાબાના ચરણો પડ્યા. ત્યારે બાબા બોલ્યા, “લુચ્યો, માર્ગમાં ભજન કરે છે અને બીજને પૂછે છે ? શા વાસ્તે બીજને પૂછવું જોઈએ ? પ્રત્યેક ચીજ નજરે તપાસી જોવી. તાંતું સ્વભન્માં હતું કે કેમ તેનો ઘ્યાલ તો કર. મારવાડી પાસેથી વ્યાને પેસા લઈને શિરડી આવવાની કઈ જરૂર હતી ? હવે અંતરની ભાવના સંતોષી?” આ શાખાની સાંભળી બાબાનું સર્વશરીત જાણીને લખમીચંદ આશ્રય પામ્યો. ઘેરથી નીકળી શિરડી પહોંચતાં લગીમાં બનેલી બધી હકીકિત અહીં બેઠાં બાબાએ શી રીતે જાણી હતી તેની જ ખબર પડતી નથી. આ વિષયમાં એક વસ્તુની નોંધ લેવાની છે કે બાબા પોતાનો ભક્ત યાત્રા માટે કે તહેવાર ઉજવવા સારું કે પોતાનાં દર્શન માટે ખર્ચ કરી કરજમાં ઉત્તરે એ વાત બાબા બિલકુલ પસંદ કરતા નહોતા.

બપોરે જ્યારે લખમીંચં જમવા બેઠા ત્યારે કોઈ ભક્ત પાસેથી ઘઉંના લોટની ખીર-સાંજાનો પ્રસાદ મળ્યો. એથી તે બહુ રાજ થયા. બીજે દણદે તેમણે સાંજાની ઈચ્છા કરી પણ મળ્યો નહિ. પણ એ પ્રસાદ પોતાને પુનઃ મળે એમ તેમની તીવ્ર ઈચ્છા હતી. તીજે દણદે આરતી વખતે બાપુસાહેબ જેગે બાબાને પૂછ્યું, “નેવેદમાં શું લાવું?” ત્યારે બાબાએ સાંજા લાવવાની આજ્ઞા કરી. ભક્તો બે મોટી તપેલી ભરીને સાંજા લાવ્યા. લખમીંચં બહુ ભૂખ્યા હતા. તેમની પીઠમાં દર્દ પણ થતું હતું. બાબાએ તેમને કહ્યું: “તું ભૂખ્યો છે તે ઢીક થયું. તું સાંજા લે. પીઠના દર્દની કંઈક હવા પણ લેજો.” પુનઃ તેમને અચંબો થયો કે બાબા ફરી ફરીને મારા મનની વાત કયાંથી જાડુણી જય છે અને મારા મનના વિચાર કેમ સમજ શકે છે? નક્કી બાબા સર્વજ્ઞ છે.”

નજર પડી : રાતે તેમણે ચાવડીમાં સરધસ જેયું. તે દણદે બાબાને ખૂબ ખાંસી થઈ હતી. લખમીંચના મનમાં થયું કે બાબા પર કોઈની નજર પડી છે, તેથી બાબા હેરાન થાય છે. બીજું સવારે તે મસીદમાં હતા ત્યારે બાબાએ શામાને કહ્યું, “કાંઈ મને ખાંસી થઈ હતી કે કોઈની નજર પડવાથી થઈ હશે? નજર પડવાથી જ હું હેરાન થઈ છું?” આ દાટાંતમાં પણ લખમીંચના હિલમાં ધોળાતી વાત બાબાએ કહી આપી હતી. બાબાની હચા તથા સર્વજાતવની આવી સાબિતીઓ જોઈ બાબાને સાચાંગ પ્રણામ કરીને તેમણે કહ્યું, “આપનાં દર્શનથી મને ખૂબ આનંદ થયો. મારા પર આપ સદ્ગુરૂ રાખજો ને મારી રક્ષા કરજો. મારે તો આપના સિવાય કોઈ દેવ નથી. મારું મન આપના ચરણમાં મત્ર રહે! સંકટ વેળા આપ મને સહાય કરજો. હું સદા આપનું નામ જપીને સુખ-શાન્તિમાં રહું એવા આશીર્વાદ દેને.” બાબાએ તેમને ઉદ્દી તથા આશીર્વાદ આપ્યા તે રાજ થઈ સંતોષથી બાબા મહિમા ગાતા ઘેર પાછા ગયા. બાબાના પરમ ભક્ત બન્યા. ત્યાર પછી તો શિરડી આવનાર મિત્રો જોડે તે કૂલમાળા, કપૂર તથા દક્ષિણા ઘણી વાર મોકલતા હતા.

(૨) બરહાનપુરનાં બાળુ : હવે બાબાના એક બીજી ભક્તની વાત કરીએ. સ્વભન્માં બરહાનપુરમાં આ બાઈએ પોતાના બાબાને ખીચડીનું ભોજન માગતા હીઠા. જગીને જોયું તો બારણે કોઈ નહોતું. પણ આ સ્વભન્મથી તેણી રાજ થઈ. આ સ્વભન્મની વાત પોતાના પતિને કહી. તેનો પતિ ટપાલ ખાતામાં નોકર

હતો. તેની બદલી અકોલા થઈ. એ પતિ-પત્ની બજે જણ બાબાનાં ભક્ત હતાં. બેઉએ શિરડી જવાનું નક્કી કર્યું. સારો હિવસ જોઈ શિરડી આવવા નીકળ્યાં અને માગિમાં ગોમતીતીર્થ કર્યું. શિરડી પહોંચી ત્યાં બે માસ રોકાયાં. નિત્ય મસીદમાં જઈ બાબાની પૂજન કરતાં અને બધો સમય આનંદમાં ગાળતાં હતાં. તેઓ બાબાને ખિચડીનું નેવેદ્ય ધરવા જ શિરડી આવ્યાં હતાં. પણ પ્રથમના ચૌદ હિવસ તો કોઈ કોઈ કારણસર તે ધરાવી ન શક્યાં. બાઈને આ ખોટીપો ગમતો નહોતો. તેથી પંદરમે દણદે બપોરે ખિચડીનું નેવેદ્ય લઈ તે મસીદમાં આવ્યાં. બાબા જમવા બેસતા હતા અને આદરા માટે રાખેલો પડદો પાડી હીંદો હતો. પડદો પડ્યા પછી હથથી ખસેડી અંદર ગયાં. અજબ જોવું છે કે બાબા જાણો આ જ ખિચડીના જ ભૂખ્યા હોય તેમ બાઈની ખિચડીની થાળી અંદર આવતાં જ બાબાએ જતે લઈ લીધી અને રાજ થઈ ખિચડીના કોળિયા ભરવા લાગ્યા. ખિચડી માટે બાબા આટલા અધીરા બનેલા જોઈને સૌ આશ્વર્ય પામ્યા. જ્યારે ભક્તોએ ખિચડીની આ કથા સાંભળી ત્યારે ભક્ત પરના બાબાના અલોકિક પ્રેમની ખાતરી થઈ.

(૩) મેધો : શીરમગામનો આ મેધો રાવબહદુર હ.વિ. સાઠેનો એક અભણ રસોઇયો હતો. રા.બ. સાઠેને તેના પર પ્રીતિ થઈ. તેને સંદ્યા, ગાયત્રી કે કોઈ મંત્ર આવડતાં નહિ. સાઠેએ તેને સંદ્યાગાયત્રી મંત્ર શીખવ્યાં. સાઠેએ તેને વાત કરી કે “શિરડીના સાઈબાબા સાક્ષાત् શિવસ્વરૂપ છે. તેથી તું શિરડી જ અને તેમની સેવા કર.” એમ કહી તેને શિરડી મોકલ્યો. ભડ્યના સ્થેશનમાં તેણે જાણ્યું કે સાઈબાબા તો મુસલમાન છે. તેનું સાદું ઝિદ્યુક્ત મન મુસલમાનની પૂજનની વાતથી ડગી ગયું અને પોતાને શિરડી ન મોકલવા સાઠેને વિનંતી કરી. સાઠેએ તેને આગ્રહ કરીને શિરડી મોકલ્યો અને ગણેશ દામોદર ઉદ્ઘાટા કેળકર પર ભલમણપત્ર લખી આપ્યો કે મેધાને બાબાની પિણાન કરવનો. મેધો શિરડી પહોંચી જેવો મસીદમાં ગયો તેવો જ બાબાએ તેનો ઉધડો લીધો અને ત્યાં દાખલ થવાની ના પાડી. બાબા તાઢૂકિને બોલ્યા, “પેલા હરામયોરને લાત મારીને કાઢી મૂકો.” અને મેધાને કહ્યું: “તું મોટો ઊંચો ખાત્મણ છે અને હું તો હલકો મુસલમાન છું. અહીં આવવાથી તું અભડાઈ જઈશ. માટે ચાલ્યો જ.” આ શાખ્દો સાંભળી મેધો ધુજવા લાગ્યો. મારા મનમાં શું છે એ વાત બાબાએ અહીં બેઠાં કેમ જાણો

તેનું જ તેને આશ્વર્ય થયું. થોડા દણા એ શિરડી રોકાયો અને પોતાની રીતે તે બાબાની સેવા કરતો. પણ ખાતરી થતી નહોતી. તે ઘેર પાછો ગયો. માર્ગમાં નાસિક થઈ ર્યાંબક ગયો અને ત્યાં દોઢ વરસ રોકાયો. એ પછી ફરી શિરડી આવ્યો. આ વખતે દાદા કેળકર વચ્ચે પડવાથી તેને મસીદમાં આવવા દીધો ને શિરડીમાં રહેવા દીધો. બાબાએ મેધાને સીધો ઉપદેશ આપ્યો નહોતો. પણ મેધા પર માનસિક અસર થઈ. એથી મેધો સાવ બદલાઈ ગયો. પછી તો તે સાઈબાબાને શિવના અવતાર જ માનવા લાગ્યો. શિવની પૂજા માટે બિલ્વપત્ર જરૂરી છે. તે લેવા મેધો શિરડીથી માઈલો દૂર જતો અને તે લાવી આ શિવબાબાની પૂજા કરતો. શિરડીના મંદિરોના સર્વ દેવની પૂજા કરવાની તેને ટેવ હતી. એ બધી પૂજા પછી તે મસીદમાં આવી બાબાની ગાદીને સલામ કરતો અને બાબાનું પૂજન કરતો; પગ દાખતો ને સેવા કરતો તથા બાબાનું ચરણોદક પીતો હતો. એક વાર ખંડોબાનું મંદિર બંધ હતું તેથી ખંડોબાની પૂજા કર્યા વિના મેધો મસીદમાં આવ્યો. બાબાએ તેને ખંડોબાના મંદિરે પાછો મોકલ્યો ત્યારે દ્વાર ઉધારું હતું. ત્યાંથી પૂજા કરીને આવ્યા પછી જ બાબાએ તેને મસીદમાં નિત્યની માફક પૂજા કરવા દીધી.

ગંગાસ્નાન : એક વાર મફરસંકાંતિના દહાડે બાબાના દેહ પર ચંદન લગાડી ગંગાજળથી તેમને સ્નાન કરાવાની મેધાને દૃચ્છા થઈ. બાબા તો તે માટે હા પાડતા નહોતા. પણ મેધાની પુનઃ પુનઃ વિનંતીને લીધે તેમણે હા પાડી. ગોમતીમાંથી પવિત્ર જળનો હંડો લાવવા સારુ મેધાને પાંચ કોસ ચાલીને જવાનું હતું. મેધા એ જળ લાવ્યો અને બપોરે સ્નાન કરાવાની સર્વ તૈયારી કરી. બાબાને તે માટે તૈયાર થવા વિનંતી કરી. બાબાએ એવું સ્નાન ન કરાવવા ફરીથી મેધાને કહી જેયું કે મારા જેવા ફકીરને વળી ગંગાજળનું સ્નાન કેવું? પણ મેધાએ કશું જ સાંભળવાની ના પાડી. ગંગાજળથી શિવ પ્રસન્ન થાય છે અને આવા મંગળ દિવસે મારા શિવબાબાને મારે એ સ્નાન કરાવવું જોઈએ એવો તેનો સંકલ્પ હતો. બાબા હા પાડી નીચે ઉત્થા; પાટલા પર બેઠા અને માથું આગળ કરીને કહ્યું, “અરે મેધા, આટલી મહેરબાની કરને, આ દેહનું પ્રધાન અંગ શિર-મસ્તક છે. માટે મસ્તક પર જળ ચડાવવાથી આખા દેહને સ્નાન કરવ્યાનું પુછ્ય મળે છે. માટે તું આ ગંગાજળ શિર પર જ રેઝને.” મેધાએ કહ્યું, “ભલે.” અને ગંગાજળનો હંડો ઊંચ્કી

બાબાના માથા પર જળ રેઝવા માંડ્યું. એ વેળા તે એવા પ્રેમભાવમાં મશ્ય બની ગયો કે “હર હર ગંગે” કહેતાં આખા દેહ પર આખો હંડો ખાલી કર્યો. પછી હંડો ખાલી કરીને બાબાની સામું જેયું તો માત્ર બાબાનું મસ્તક જ ભિંભાયું હતું; આખું શરીર સાવ કોણું હતું!

ત્રિશૂળ અને પિંડી : શ્રી બાબાની પૂજા મેધો બે સ્થળો કરતો. સાક્ષાત્ બાબાની પૂજા તે મસીદમાં કરતો અને બીજુ નાનાસાહેબ ચાંદોરકરે આપેલી બાબાની છબીની પૂજા તે વાડામાં કરતો હતો. તેણે બાર માસ આ પૂજન કર્યું. પછી તેની ભક્તિ દફ કરવા તથા તેના પૂજનનું ફળ હેવા બાબાએ તેને સ્વર્ણમાં દર્શન દીધાં. વહેલી સવારે પથારીમાં પડ્યું ફેરવતો મેધો આંખો મીચીને પડ્યો હતો. ત્યાં જ તેણે બાબાનું સ્પષ્ટ રૂપ જેયું. તેને જગતો જોઈ તેના પર કંકુવાળા અક્ષત નાંખીને કહ્યું, “મેધા, તું ત્રિશૂળ દોરને.” અને પછી બાબા અલોપ થયા. શબ્દો સાંભળી તેણે આંખ ઉધાડી પણ બાબાને જેયા નહિ. છતાં પેલા અક્ષત ત્યાં વેરાયેલા પડ્યા હતા. બાબા પાસે જઈ તેણે આ સ્વર્ણની વાત કરી ત્રિશૂળ દોરવાની આજા માગી. ત્યારે બાબાએ કહ્યું, “ત્રિશૂળ દોરવા મેં તને આજા કરી એ શબ્દો તેં ન સાંભળ્યા? એ કંઈ સ્વર્ણ નહોતું. સીધી મારી આજા જ હતી. મારાં વચન સદા અર્થગંભીર હોય છે, ખાલી હોતાં નથી.” મેધાએ કહ્યું, “મેં તો માન્યું કે આપે મને જગાડ્યો. પણ આંખો ઉધાડીને જેયું તો બારણાં બંધ હતાં. તેથી મેં એ સ્વર્ણ જ માન્યું.” બાબાએ ઉત્તર દીધો, “મારે આવવા સારુ દ્વારાની જરૂર નથી. મારે કશું રૂપ કે આકાર નથી. હું તો સર્વત્ર વસું છું. જેને મારામાં શક્તા છે તથા જે મારામાં જ મશ્ય બનીને રહે છે તેનાં સર્વ કામ હું સૂત્રધારની પેઠે કરી દઉં છું.

મેધાએ વાડામાં જઈ બાબાની છબી પાસે લાલ ત્રિશૂળ દોર્યું. બીજે દહાડે સવારે એક રામદાસી ભક્ત પુનાથી આવ્યો અને બાબાને નમસ્કાર કરીને એક પિંડી (શિવલિંગ) બેટ આપ્યું. તે વખતે મેધો ત્યાં આવી ચહ્યો. બાબાએ તેને કહ્યું, “જુઓ, આને શંકર આવ્યા છે. તું હવે તેની પૂજા કરને.” આમ ત્રિશૂળ પછી તરત જ પિંડી જોઈને મેધો આશ્વર્ય પામ્યો. તે સમયે કાકાસાહેબ દીક્ષિત વાડામાં સ્નાન કરી માથે દુવાલ મૂકીને ઊભા હતા અને શ્રી સાઈનું સ્મરણ કરતા હતા. ત્યાં જ તેમને પિંડીનું માનસિક દર્શન થયું. હજુ એ આશ્વર્ય શર્મ્યું નહોતું ત્યાં જ

મેઘાએ આવીને બાબાએ આપેલી પિંડી બતાવી. થોડી ક્ષણ અગાઉ જ પોતાને જે પિંડીનું માનસિક દર્શન થયેલું તેને જ બરોબર મળતી આવતી આ પિંડી હતી. એ લેઈ દીક્ષિત રાજ થયા. વિશૂળ દોયાં બાદ થોડા જ સમયમાં પોતાના પૂજનની બાબાની છબી પાસે જ મેઘાએ આ પિંડીની સ્થાપના કરી. મેઘાને શિવપૂજન વહાલું હતું. તેથી બાબાએ જ આ વિશૂળની તથા પિંડીની સ્થાપનાની અગમ્ય રીતે વ્યવસ્થા કરી તેની શિવપૂજનની શ્રદ્ધા દદ કરી હતી.

નિત્ય બપોરે તેમજ સાંજે નિયમિત બાબાનું પૂજન તથા આરતી કરી મેઘાએ ઘણાં વર્ષો સુધી બાબાની સેવા કરી અને પછી સને ૧૯૧૨માં તે કેલાસવાસી થયો. તે વર્ષતે બાબાએ તેના શબ પર હાથ ફેરવીને કહેલું : “આ મારો સાચો ભક્ત હતો.” તેની ઉત્તરક્રિયામાં બાબાએ બ્રાહ્મણો જમાડવાની આજ્ઞા કરી અને પોતાની પાસેથી તે ખર્ચ આપ્યો હતો. કાકાસાહેબ દીક્ષિતને હાથે જ એ સર્વ કિયા થઈ હતી.

સ્વસ્તિ શ્રી સંતસજ્જનપ્રેરિતે ભક્તહેમાડપંતવિરચિતે

શ્રી સાઈસમર્થસચ્ચારિતે ‘દાટાંત કથન’

નામ અષ્ટાવીસમો અદ્યાય સંપૂર્ણ

। શ્રી સદગુરુસાઈનાથાર્પણમસ્તુ । શુલં ભવતુ ।

અધ્યાય ૨૮

સ્વર્ણકથા-કથન

શ્રી ગણેશાય નમઃ । શ્રી સરસ્વત્ય નમઃ । શ્રી ગુરુભ્યો નમઃ ।
 શ્રી કુલદેવતાયૈ નમઃ । શ્રી સીતારામચંદ્રાભ્યાં નમઃ ।
 શ્રી સદગુરુસાઈનાથાય નમઃ ।

આ અધ્યાયમાં મદ્રાસી ભજન મંડળી, તેંદુલકર (પિતા-પુત્ર), ડૉ. કેઠન
 હાટે, વામન નાર્વેકર તથા અન્ય રસિક અજલ્ય કથાઓ વર્ણવી છે.

૧) મદ્રાસી ભજન મંડળી : કાશી-બનારસ તીર્થની યાત્રા પર એક
 રામદાસી પંથની મદ્રાસી ભજન મંડળી સને ૧૯૧૮માં નીકળી હતી. તેમાં પતિ-
 પત્ની તથા પુત્ર-પુત્રવધૂ એમ ચાર માણસ હતાં, જેમાંના નામ નોંધાયેતાં મળતાં
 નથી. તેમણે કાશી જતાં માર્ગમાં સાંભળ્યું કે અહમદનગર જિલ્લામાં કોપરાવ
 તાલુકામાં શિરડી ગામમાં સાઈબાબા નામે એક મોટા સંત રહે છે. તે શાંત,
 વેરાગ્યવાન અને ઉદ્ધાર છે. પોતાના ભક્તોને તેમજ કણ બતાવનાર કલાવંતોને
 નિત્ય દાનમાં સારા પૈસા વહેંચે છે. સાઈબાબા પાસે દક્ષિણાના રૂપમાં નિત્ય ઘણા
 પૈસા ભેગા થતા જેમાંથી ભક્ત કોંડાળની પુત્રી અમાનીને એક ઢપિયો, કોઈને બે
 થી પાંચ ઢપિયા, જમાલીને છ ઢપિયા, અમાનીની માને દસથી વીસ ઢપિયા સુધી
 અને કોઈવાર પચાસ ઢપિયા સુધી તથા બીજા ભક્તોને પોતાની ઠચાનુસાર બાબા
 નિત્ય દાન આપતા હતા. આ મંડળી ભજન બહુ સારાં કરતી. તેનું સંગીત બહુ
 મધુર હતું પણ અંદરખાનેથી તેને પૈસાનો લોલ હતો. આમાંથી ત્રણ જણા લોલી
 હતા પણ મુખ્ય બાઈ જુદા સ્વભાવની હતી. બાબા પર તેને સાચાં માનપ્રેમ હતાં.
 એક વાર બપોરે બાબાની આરતી ચાલતી હતી ત્યારે એ બાઈની શ્રદ્ધાભક્તિથી
 બાબાએ રાણ થઈને તેના ઇષ્ટદેવ સીતાનાથ રામકૃપે દર્શન આપ્યાં. તેને બાબા
 રામકૃપે હેઠાતા હતા ત્યારે બીજા બધાને સાઈકૃપે નજરે પડતા હતા. ઇષ્ટદેવનાં
 દર્શન કરી બાઈ બહુ રાણ થઈ અને આંખમાંથી અશ્વપ્રવાહ વહેવા લાગ્યો તથા તેને

આનંદમાં આવેલી જોઈ બધા આશર્ય પામ્યા. પણ તેનું કારણ કોઈ સમજ શક્યું નહિ. બપોરે બાઈએ પોતાને થયેલ ઈષ્ટદર્શનની તથા બાબાનું શ્રીરામકૃપે કેવું દર્શન થયેલું તેની વાત પતિને કહી બતાવી. પણ તેણે તો માન્યું કે બાઈ બહુ ભોગી હોવાથી રામદર્શનની તેની બ્રમજા જ હોવી જોઈએ. એથી ધૂતકારીને તેણે કહ્યું, “બધાને સાઈબાબાનાં દર્શન થતાં હતાં અને તને એકલીને રામદર્શન થાય એ સંભવિત જ નથી.” બાઈએ આ ટીકાનો કંઈ જવાબ ન આપ્યો. તેની શાંત, નિર્લોભી, નિશ્ચલ માનસિક સ્થિતિને લીધે સુભાયે આવાં દર્શન તેને ધરીવાર થતાં હતાં.

અજબ દર્શન : એવામાં એકવાર એ બાઈના ઘરણીને અજબ દર્શન થયું. જેણે તે એક મોટા શહેરમાં છે અને પોતાસે તેને પકડ્યો છે તથા દોરડાથી હાથ બાંધી એક પાંજરામાં પૂર્યો છે. તેને બાંધતા હતા તેવામાં પાંજરા નજીક શાંત ઊભેલા સાઈબાબાને તેણે દેખ્યા. બાબા પાસે આવીને દર્દ્દભર્યા અવાને તેણે બાબાને કહ્યું, “આપનું મોટું નામ સાંભળીને હું આપને શરણે આવ્યો છું. આપ અહી ઊભા છો છતાં મારા પર આ વિપત્તિ કેમ આવી પડી છે?” બાબા બોલ્યા, “તારે તારા કર્મનાં ફળ ભોગવવાનાં છે.” એટલે પેલાએ કહ્યું, “આવું સંકટ આવે તેવું કોઈ પાપ મેં કર્યું નથી.” બાબાએ કહ્યું, “આ જન્મમાં નહિ, તો પૂર્વજન્મમાં તેં એ પાપ કર્યું હશે.” તેણે ઉત્તર દીધો, “પૂર્વ જન્મની કોઈ વાતની મને અભર જ નથી. વળી માનો કે મેં તે વખતે કોઈ પાપ કર્યું હશે તોપણ આપની હાજરીમાં એ પાપ સૂક્ષ્મ ધાસની માફક બળીને નશ્ચ કેમ ન થાય?” ત્યારે બાબાએ તેને પૂર્ણું, “તને એવી શક્ષા છે?” એટલે બાબાએ તેને આંખો બંધ કરવાની આજા આપી. આંખો બંધ કરતાં જ જેણે કોઈના નીચે પડી ગયાનો ઘડાકો તેણે સાંભળ્યો. આંખો ઉધાડતાં તેણે પોતાને છૂટો જ્યેથો અને પેલો ઘડાકો પોતીસના પકડવાનો હતો. તેને બરડામાંથી લોહી નીકળતું હતું. એથી ડરીને તે બાબા સામે જેવા લાગ્યો. એટલે બાબા બોલ્યા, “હવે તું ઠીક સપદાયો. અમલદારો આવીને તને પકડશો.” એથી તે કરગરવા લાગ્યો. “આપના વિના માંનું કોઈ તારણહાર નથી. ગમે તેમ કરી આપ મને બચાવો.” પુનઃ બાબાએ તેને આંખો મીંચી જવા

ફરમાવ્યું. તેણે આંખો મીંચીને જેવી ઉધાડી તેવો જ પોતે પાંજરામાંથી છૂટો થયો હતો. બાજુમાં બાબા ઊભા હતા. તેમને તે પગે પડ્યો. બાબાએ પૂર્ણું, “તારા આ નમસ્કાર અને અગાઉના નમસ્કાર એ બેમાં શું ફેર છે? બરાબર વિચાર કરીને ઉત્તર દેને.” પેલાએ કહ્યું, “તેમાં તો ઘણો ફેર છે.” અગાઉના નમસ્કાર આપની પાસેથી ધન મેળવવા સાચુ જ હતા. પણ મારા આ નમસ્કાર તો હું આપને પ્રભુ ગણીને કરું છું. અગાઉ હું એમ માનતો હતો કે આપ મુસ્લિમાન થઈને અમને વટલાવો છો.” વળી બાબાએ પૂર્ણું, “મુસ્લિમ દેવ પર તને આસ્થા નથી?” તેણે કહ્યું, “ના.” બાબાએ પૂર્ણું, “તારા ઘરમાં તેં પંજે નથી રાખ્યો? મોહરમમાં તું તાખૂતાની પૂજન નથી કરતો? તારા કુટુંબમાં લસ તથા એવા શુભ પ્રસંગે કાઢબીબી નામે મુસ્લિમ દેવીનું પૂજન-અર્થન નથી થતું? એ સર્વ શું છે?” તેણે આ બધું કબૂલ કર્યું. એટલે બાબા બોલ્યા : “આથી વધુ તારે શું જોઈએ છે?” પછી તેના મનમાં ગુરુ રામદાસનાં દર્શનની ઇચ્છા જગ્યા. બાબાએ તેને પાછળ ફરી જઈને જેવાની આજા કરી. જેવું તેણે પીઠ પાછળ જેયું તેવા જ તેણે સામે સમર્થ રામદાસને જેયા. પણ તેમના ચરણમાં તે પડવા જતો હતો ત્યાં જ રામદાસ અતોપ થયા. પછી આતુર બની તેણે બાબાને પૂર્ણું, “આપ ખૂબ વૃદ્ધ લાગો છો. આપનું વય કેટલું હશે?” બાબાએ કહ્યું, “શું તું એમ કહે છે કે હું વૃદ્ધ થયો છું? મારી જોડે દોર મૂકીને પારખું કર.” એટલું બોલી બાબા દોરવા લાગ્યા અને તે તેની પાછળ દોડ્યો. બાબા તો દોડતા રહ્યા. તેમનાં પગલાંની ઉડતી ધૂળમાં તે દેખાતા બંધ થયા અને આ માણસ ઊંઘમાંથી જગ્યા ગયો.

ઉઠ્યા પછી આ સ્વભન્કથાન પર તે વિચાર કરવા લાગ્યો. તેનું માનસિક વલણ સાવ બહલાઈ ગયું હતું. બાબાની મહત્ત્વા તે બરાબર સમજયો. તેની શંકાશરીલ મનોવૃત્તિ મટી ગઈ અને અંતરમાં બાબાના ચરણની સાચી ભક્તિ ઉદ્ઘાત પામી. આ દર્શન તો માત્ર સ્વભન્ક જ હતું પણ તેમાં થયેલા પ્રશ્નોત્તર રસદાયક ને સૂચયક હતા. બીજે દુષ્ટે બીજે જોડે આરતી માટે તે મસીહમાં આવ્યો. ત્યારે બાબાએ તેને બે રૂપિયાની મીઠાઈ મંગાવીને પ્રસાદ આપ્યો તથા બે રૂપિયા રોકડા તેના હાથમાં મૂક્યા ને આશીર્વાદ આપી તેને થોડા દિવસ શિરડીમાં રોક્યો. છેવટે તેને આશીર્વાદ

આપતાં બાબા બોલ્યા: “અલ્લાહ તને ઘણું આપશે. પ્રભુ તારું કલ્યાણ કરશે.” તેને દાનમાં બહુ પૈસા તો ન મળ્યા પણ બાબાના અમૃત્ય આશીર્વાદથી તેની સ્થિતિ બહુ સારી થઈ. એ પછી એ મંડળીને ઘન પણ સારું મળ્યું અને યાત્રામાં કશી અગવડ પડી નહિ. યાત્રા પૂરી થઈ અને બાબાનાં આશીર્વચન યાદ કરતાં તેઓ ઘેર સાજાતાજાન પહોંચી ગયા અને આનંદથી રહેવા લાગ્યા. બાબા ભક્તોને સુધારી સુમાર્ગ ચડાવતા અને જમાદિ પછી પણ નેક ભક્તોને સન્માર્ગ ચડાવે છે તેનું જ દાખાંત આ કથામાં પ્રત્યક્ષ આપ્યું છે.

૨) તેંડુલકર કુદુંબ : બાંદ્રાના તેંડુલકર કુદુંબના બધા જનો બાબાના ભક્ત હતા. બાબાની લીલા તથા ૮૦૦ અબંગ અને પદ્ધવાળો એક મરાઠી ગ્રંથ “શ્રી સાઈનાથ ભજનમાળા” શ્રીમતી સાબિત્રીભાઈ તેંડુલકરે રચીને પ્રગટ કરેલ છે. બાબાના ભક્તોએ તે ગ્રંથ વાંચવા સરખો છે. પુત્ર તેંડુલકર દાકતરી અભ્યાસ કરી દાકતરની પરીક્ષામાં બેસવાનો હતો. તેણે જેશણીને પૂછ્યું ત્યારે કુદળી જોઈ તેણે કહેલું, “આ વર્ષમાં તારા ગ્રહ બરાબર નથી. તેથી આવતી સાલ પરીક્ષામાં બેસીશા તો પાસ થઈશ.” એથી તે નિરાશ થઈ ચિંતામચ બન્યો. થોડા દાહાડા પછી તેની માતાએ શિરડી જઈ બાબાનાં દર્શન કર્યા. ત્યારે બીજી વાતો સાથે પુત્રની પણ વાત કરી કે તે પરીક્ષામાં બેસવાનો છે પણ નાપાસ થવાની ચિંતાથી શોકાતુર રહે છે. ત્યારે બાબા બોલ્યા, “તારા દીકરાને કહેને કે મારામાં શ્રદ્ધા રાખે અને નિરાશ ન થાય એમ તેને કહેને.” માતાએ ઘેર જઈ પુત્રને આ સંદેશો આપ્યો. પુત્રે અભ્યાસમાં બરાબર મન પરોવ્યું અને પરીક્ષામાં બેઠો. લેખિત પરીક્ષામાં સારું કર્યું હતું. છતાં પાસ થવા પૂરતા માર્ક નહિ મળો એવું તેને લાગ્યું. તેથી મૌખિક પરીક્ષામાં બેસવું નકારું માન્યું. પણ પરીક્ષકે જ તેના એક સહાધ્યાચી મિત્ર જોને કહેવડાયું કે ‘તું લેખિત પરીક્ષામાં પાસ થયો છે, માટે મૌખિક પરીક્ષામાં હાજર રહેને.’ એથી ઉત્તેજન પામી તે મૌખિક પરીક્ષામાં પણ બેઠો અને બંનેમાં પાસ થયો. આમ ગ્રહ ખરાબ હતા છતાં બાબાની કૃપાથી એ જ વર્ષે તે પાસ થયો. અહીં વાંચકોએ યાદ રાખ્યું કે મુંજુલાણ અને શંકા તો આપણી શ્રદ્ધા દઈ કરવા માટે જ હોય છે. માટે જો પૂરી શ્રદ્ધાથી બાબાને જ ચોંટી રહી પ્રયત્ન જરી રાખીએ તો છેવટ આપણી મહેનત અવશ્ય સફળ થાય છે જ.”

આ પુત્રના પિતા રઘુનાથરાવ કોઈ યુરોપિયન વ્યાપારીની પેઢીમાં નોકરી કરતા હતા. વૃદ્ધ થવાથી તે કામ બરાબર કરી શકતા નહિ. તેથી આરામ માટે રજ લીધી. છતાં તાબિયત સુધરી નહિ તેથી નિવૃત્તિ લેવાનું છ્યું. તે વૃદ્ધ અને વિશ્વાસપાત્ર હોવાથી પેન્શન આપીને તેને છૂટા કરવાનું પેઢીના મેનેજરે નક્કી કર્યું. પેન્શનની રકમ શું આપી તે પ્રશ્ન હલ થયો નહોતો. તેને દોઢસો ડ્રિપિયા પગાર મળતો હતો તેથી પોણોસો ડ્રિપિયાનું પેન્શન મળે તેમ હતું. પણ એટલામાં કુદુંબનું પૂરું થાય તેમ નહોતું. તેથી બધાને ચિંતા થતી હતી. પેન્શન નક્કી થવા અગાઉ પંદર દિવસ પહેલાં તેમની પત્નીને બાબા સ્વભન્માં દેખાયા અને કહ્યું, “તમને પેન્શનના સો ડ્રિપિયા મળે એવી મારી ઈચ્છા છે. એટલાથી સંતોષ થશો?” ત્યારે બાઈએ ઉત્તર દીધો, “બાબા, આપ મને કેમ પૂછો છો? આપનામાં અમને સંપૂર્ણ શ્રદ્ધા છે.” બાબાએ સ્વભન્માં સો ડ્રિપિયા કહેલા, પણ તેને ખાસ કેસ તરીકે પેન્શન એકસો દસ ડ્રિપિયાનું કરી આપવામાં આવ્યું. ભક્તો પર બાબાનો આવો અજાય પ્રેમ હતો.

૩) કેપ્ટન હાટે : બિકાનેરના કેપ્ટન હાટે બાબાના પરમ ભક્ત હતા. એક વાર સ્વભન્માં બાબાએ દર્શન દઈ તેમને કહ્યું, “તું મને ભૂલી ગયો?” હાટેએ તરત બાબાના ચરણ પકડી લીધા ને કહ્યું, “બાબા, બાળક માતાને વિસરી જય તો તેની રક્ષા કોણ કરે?” પછી હાટે બાળમાં જઈ તાજી વાતપાપડીનું શાક ચૂંટી લાવી જેવા બાબાને દક્ષિણા સાથે કાચું સીધું દેવાની તૈયારી કરતા હતા ત્યાં જ તેની આંખ ઉધડી ગઈ. તેથી આ સ્વભન્ હતું એમ ખાતરી થઈ. પણ આવું સીધું બાબાને શિરડી મોકલવા તેણે નક્કી કર્યું. જ્વાલિયર આવી એક મિત્રને દ્વાલમાં બાર ડ્રિપિયા મોકલી દસ ડ્રિપિયા દક્ષિણાના તથા વાતપાપડીના શાક સાથેનું બે ડ્રિપિયાનું સીધું બાબાએ અર્પણ કરવા સૂચના લખી મોકલી. મિત્રે શિરડી જઈ સૂચના પ્રમાણે બધી વસ્તુ લીધી પણ વાતપાપડી મળી નહિ. તેથી વિમાસણ થઈ. વળી વાતપાપડી મળી આવી. તેથી મિત્રે ઝુશ થઈને તે લીધી અને સૂચના પ્રમાણે બાબાને સીધું તથા દક્ષિણા અર્પણ કરી. બીજે દણદે શ્રી નીમાણકરે તે સીધાનો ભાત તથા વાતપાપડીનું શાક તૈયાર કરી નૈવેદ ઘરાવ્યું અને બાબાએ તે દણદે એ શાક જ

ખાંડું અને બીજુ કોઈ વસ્તુ લીધી નહિ. એ જોઈ સર્વને આશર્ય થયું. મિત્ર પાસેથી આ સમાચાર લખાઈ આવ્યા ત્યારે કેપ્ટન હાટેના આનંદનો પાર રહ્યો નહિ.

સ્પર્શ વડે પાવન થયેલો ડ્રિપિયો : એક વાર કેપ્ટન હાટેને ઇચ્છા થઈ કે બાબાના હાથના સ્પર્શ વડે પાવન થયેલો ડ્રિપિયો મારી પૂજનમાં રાખ્યું. એવામાં શિરડી જનર એક મિત્ર મળ્યો, જેની જોડે હાટેએ ડ્રિપિયો શિરડી મેળકલ્યો. મિત્રે શિરડી જઈ દર્શન કરી દક્ષિણા ઘરી. બાબાએ તે ભિસ્સામાં મૂકી. પછી મિત્રે હાટેનો ડ્રિપિયો બાબા પાસે ધર્યો. બાબાએ તે હાથમાં લીધો અને તેની સામું જોઈ રહ્યા. જમણા હાથે ઉછાળીને રમાડ્યો. પછી હાટેના મિત્રને કહ્યું, “આ ડ્રિપિયો ઉદ્દીપસાદ જોડે તેના માલિકને આપને. તેને કહેને કે મારે તેની પાસેથી કંઈ નથી જોઈતું. શાન્તિ ને સંતોષથી રહે એમ તેને કહેને.” મિત્રે ગ્વાલિયર પાછા આવી સ્પર્શ વડે પાવન થયેલો ડ્રિપિયો હાટેને આખ્યો અને શિરડીમાં જે બનેલું તે વર્ણાવી બતાયું. એથી હાટે બહુ રાજુ થયા. બાબા સુવિચારને સહા ઉત્તેજન દઈ મારી તીવ્ર ઉત્કંઠાને આમ ઉત્તેજન આપે છે. તેમણે મારી આશા પૂરી છે, એવું મનમાં સમજ હાટેને આનંદ થયો.

૪) વામન નાર્વેકર : હવે એક જુદી જ કથા તમે શ્રવણ કરો. વામન નાર્વેકર નામે એક ગૃહસ્થને બાબા પર ખૂબ પ્રેમ હતો. એક વાર તે એક ડ્રિપાનો સિક્કો લઈ આવ્યા, જેની એક બાજુ રામ-લક્ષ્મણ-સીતાળની મૂર્તિઓ છાપેતી હતી અને બીજુ બાજુ બંને હાથ જેડી ઊભેલા મારુતિની મૂર્તિ છાપી હતી. બાબા તેને સ્પર્શ કરી પાવન કરે અને ઉદ્દી જોડે તે સિક્કો પોતાને પાછો હે એવી આશાથી તેણે એ સિક્કો બાબા પાસે ધર્યો. બાબાએ સિક્કો લઈ ખીસામાં મૂક્યો. એટલે શામાએ વામનરાવનો ઇરાદો બાબાને કહી સંભળાવ્યો અને સિક્કો તેને પાછો આપવા વિનંતી કરી. ત્યારે વામનરાવની હાજરીમાં જ બાબાએ કહ્યું, “શા માટે તે એને પાછો આપું? એ તો અમે પોતે જ રાખશ્યું. તેના બદલામાં એ પર્ચીશ ડ્રિપિયા આપવા તૈયાર હોય તો તેને એ પાછો મળશે.” એટલે વામનરાવે મિત્રો પાસેથી પર્ચીશ ડ્રિપિયા ભેગા કરી પેલો સિક્કો પાછો મેળવવા બાબાની પાસે મૂક્યો. ત્યારે વળી બાબા બોલ્યા, “એ સિક્કાની કિંમત તો પર્ચીશ ડ્રિપિયાથી પણ વધારે

છે. પણ શામા, તું આ સિક્કો લે. આપણે તે મંહિરમાં જ રાખશ્યું. તું તારા મંહિરમાં રાખી તેનું પૂજન કરજે.” બાબાએ આમ શા માટે કહ્યું તે પૂછવાની કોઈની હિંમત ચાલી નહિ. કઈ વસ્તુ ઉત્તમ છે અગર સૌંથી વધુ સુયોગ્ય શું છે તેની ખબર તો શ્રી બાબાને એકલાને જ હતી.

સ્વાસ્તિ શ્રી સંતસજ્જનપ્રેરિતે ભક્તલેમાટપંતવિરચિતે
શ્રી સાઈસમર્થસચચરિત્રે “સ્વભન્કથા કથન”
નામ ઓગજાતીસમો અધ્યાય સંપૂર્ણ
। શ્રી સદગુરુસાઈનાથાર્પણમસ્તુ । શુલં બવતુ ।

અદ્યાય ૩૦

નવસાહિ-કથન

શ્રી ગણેશાય નમઃ । શ્રી સરસ્વત્યૈ નમઃ । શ્રી ગુરુભ્યો નમઃ ।
 શ્રી કુલદેવતાયૈ નમઃ । શ્રી સીતારામચંદ્રાભ્યાં નમઃ ।
 શ્રી સદગુરુસાઈનાથાય નમઃ ।

ઉપોદ્ઘાત : ભક્તોના પ્રેમભાજન, દ્વાના બંડાર શ્રી સાઈનાથને અમારા નમસ્કાર છે. શ્રી સાઈ દર્શનમાત્રથી ભવભયને હરનારા છે. સર્વ સંકટોને રાળનારા છે. પ્રારંભમાં પોતે નિર્ગુણ હતા, પણ ભક્તોની ભક્તિના કારણે તેમને સગુણ રૂપ ધારણ કરવું પડ્યું છે. સંતોનો જીવનહેતુ જ ભક્તોને આત્મદર્શન કરાવવાનો હોય છે. તેમાંથે સંતશિરોમણી સાઈનો તો ખાસ એ જ જીવનહેતુ હતો. તેમના ચરણનું શરણ પકડનારનાં સર્વ પાપ નાચ થાય છે ને અવશ્ય તે આગળ વધે છે. પવિત્ર સ્થળોના વ્રાત્મણો પણ તેમના ચરણનું સ્મરણ કરતા કરતા તેમની પાસે આવે છે, ધર્મશ્રંગ્ઠો વાંચે છે અને ત્યાં બેસી ગાયત્રીમંત્ર જપે છે. આપણે પુણ્યહીન હોવાથી ભક્તિની કંઈ જ ખબર નથી. ખરું છે કે જગતમાં આપણા કહેવાતા આત્મજનો પણ આપણને તજ હેઠે પણ શ્રી સાઈ આપણને કહી તજનાર નથી. શ્રી સાઈની કૃપાદાની જેમના પર થાય છે તેમને સ્વત: જ સત્યાસત્યનો વિવેક તથા અપૂર્વ બુદ્ધિબળ પ્રાપ્ત થાય છે.

ભક્તોની કામના જાણીને શ્રી સાઈ તે પૂરી કરે છે. ઈચ્છિત વસ્તુ પ્રાપ્ત થતાં ભક્ત આભારવશ બને છે. શ્રી સાઈનું સ્મરણ કરી તેમની સ્તુતિ કરનારમાં ચિત્ત તેમની કૃપાથી શાંત-નિર્મળ બને છે. આવા દ્વાસાગર શ્રી સાઈની મારા પર થયેલી કૃપાને લીધે જ હું આ સાઈસર્વચરિત્ર ગ્રંથ લખી શક્યો છું. નહિતર મારામાં એવો કયો ગુણ કે શક્તિ છે કે હું આદું સાહસ માથે લઈ શકું ? પણ એ ભાર શ્રી સાઈએ પોતે જ ઉપાડી લઈ મને હળવો-નિશ્ચિંત કર્યો છે. વાળી તથા કલમને પ્રેરણા દેનારો તેમના શાનનો શક્તિવંત પ્રકાશ સદા મારા સામે હાજર હતો. જેથી

મારે કોઈ શંકા કે ચિંતા કરવાનું કારણ જ નહોંનું. તેથી જ આ પુસ્તકરૂપે શ્રીસાઈએ મારી સેવા સ્વીકારી છે. મારા પૂર્વજન-મના કોઈ પુણ્યને લીધે જ મારા હાથે આ સેવા થઈ શકી છે. તેથી મારી જતને ભાગ્યવંત, ધન્ય બનેલ હું સમજું છું.

નીચે આપેલી કથા એક વાર્તામાત્ર નથી, પણ પવિત્ર અમૃત છે. એ અમૃતના પીનારાને શ્રી સાઈની મહિતા-સર્વજાત્વનાં દર્શન થશે. દલીલો કરી ટીકા કરનારાઓએ આ કથા વાંચવી જ નહિ. અહીં તો ચર્ચાની નહિ પણ અપાર શ્રદ્ધા-પ્રેમની જરૂર છે. વિદ્ધાન, ભક્તિમાન, શ્રદ્ધાળું જનોને તેમજ પોતાને સંતોના સેવકો ગણનાર લોકોને આ કથાઓ બહુ ગમશે. તેની કદર કરી ભાગ્યવંત ભક્તો સાઈલીલાઓને કલ્પતરુ ગણે છે. અજાની જીવ સાઈલીલામૃતનું પાન કરીને મુક્તિ પામશે. ગૃહસ્થીઓ સંતોષ પામશે અને મુમુક્ષુ જનો સાધન પ્રાપ્ત કરશે. હવે અદ્યાયની કથા કહીએ.

કાળ વૈદ્ય : નાસિક નિલ્તિના વાની ગામમાં કાકાળ વૈદ્ય નામે એક સજન ત્યાંની સપ્તશૃંગી માતાજીના પૂજારી હતા. તે કોઈ સંકટો તથા આફક્તમાં ધેરાઈ જવાથી તેમના ચિત્તને શાન્તિ નહોતી થતી. તેથી હું:ખી થતા હતા. તેથી એક સાંને માતાજીના મંદિરમાં જઈ ખરા ભાવથી સ્તુતિ કરી. આ ચિંતામાંથી પોતાને મુક્ત કરવા આર્તભાવે પ્રાર્થના કરી. માતાજી તેની ભક્તિથી પ્રસન્ન થયા અને તે જ રાને સ્વભન્માં દર્શન દઈને કહ્યું, “તું બાબા પાસે જા. ત્યાં તાંકું ચિત્ત સ્થિર ને શાંત થશે.” આ બાબા કયા એવું માતાજીને પૂછ્યા તે ઈતેજર હતા પણ એ પહેલાં તો એ જાગી ગયા. પછી તો માતાજીએ બતાવેલા આ બાબા કોણ હશે તેના વિચારમાં પડી ગયા. છેવટે એ બાબા અંબકેશ્વર (શિવલ) જ હશે એમ માની તે અંબકેશ્વર જઈ દસ દહાડા રોકાયા. નિત્ય પ્રાત:કાળમાં વહેલા ઊઠી સ્નાન કરી તુદ્રમંત્ર જપતા, તુદ્રાભિષેક કરતા અને અન્ય ધર્મધ્યાનમાં સમય ગાળતા હતા; પણ તેમના ચિત્તની શાન્તિ થઈ નહિ. એથી તે ધેર પાછા આવ્યા અને પુન: માતાજીને આર્જવભરી સ્તુતિ કરી અને દ્વા કરીને સહાય માટે યાચના કરી. એથી પુન: માતાજીએ સ્વભન્માં દર્શન આવ્યાં અને કહ્યું, “તું ફોગટ અંબકેશ્વર શા માટે ગયો હતો ? બાબા એટલે શિરડીના શ્રી સાઈ સમર્થ.”

એથી કાકાળ વિચારવા લાગ્યા કે શિરડી કેમ અને કયારે જવું અને બાબાનાં દર્શન શી રીતે કરવાં ? સંતના દર્શનની અભિલાષા થતાં એ સંત પોતે જ અગર ઈશ્વર જ એ ઈચ્છા પૂરી કરે છે. ખરી રીતે તો સંત તથા અનંત ઈશ્વર બન્ને એક જ છે. તેમનામાં મુદ્દલ બેદ નથી. જે કોઈ માનતું હોય કે હું જીતે જઈને સંતનાં દર્શન કરીશ તો એ તો માત્ર જૂઠી બદાઈ જ છે. સંતની ઈચ્છા ન હોય તો કોણ જરૂર શકવાનું હતું કે દર્શન પામી શકવાનું હતું ? ઝાડનું એક પાંદું પણ તેમની ઈચ્છા વિના ફરી શકતું નથી. સંતના દર્શનની જેમ ભક્તની વધુ આતુરતા, જેમ વધુ શ્રદ્ધાભક્તિ, તેમ ભક્તની ઈચ્છા વધુ ત્વરિત પૂરી થાય છે. યજમાન અતિથિને સન્માનની મળવાની સર્વ તૈયારી પણ કરે છે. કાકાળએ પણ એમ જ થયું.

શામાની બાધા : શિરડીની યાત્રાનું કાકાળ જ્યાં ચિંતન કરતા હતા ત્યાં શિરડી તેડી જનાર એક અતિથિ જ તેમને ત્યાં આવી ચક્યા. આ અતિથિ જ બાબાના અંગત પરમ ભક્ત શામા પોતે જ હતા. અણીના પ્રસંગે જ તે શિરડી કેમ આવ્યા તે જોઈએ. બાળવયમાં શામા ખૂલ્ય માંદા પડેલા. ત્યારે કુળદેવી વણીનાં સપ્તશૃંગી માતાજીની બાધા શામાની બાએ લીધી કે ‘પુત્ર સાને થઈ જશે એટલે છોકરાને તારી પાસે લાવીને તારે ચરણે ઘરીશ.’ તે પછી કેટલાંક વર્ષ બાદ શામાની બાને સ્તન ઉપર ખરજવાની ભારે પીડા ઉપડી. વળી એ વખતે તેણે બીજી બાધા લીધી કે ‘મને આ દર્દ મટી જશે તો હું સમશૃંગી માતાજીને ચાંદીનો બે સ્તન ચડાવીશ.’

આ બન્ને લીધેલી બાધા પૂરી થઈ શકી નહિ અને તેની બા મરવા પડ્યાં. છેલ્લી ઘડીએ શામાને પાસે બોલાવી તેની બાએ આ બાધાની વાત કરી અને તે પૂરી કરવાનું શામા પાસેથી વચ્ચે લીધું. ત્યાર પછી જ તેણે દેલ છોક્યો. સમય તો પસાર થતો ગયો અને શામા પણ બાધા પૂરી કરવાનું ભૂલી ગયા. આમ એ બાધા લીધીને ત્રીશ વર્ષ થઈ ગયાં હતાં. એવામાં શિરડીમાં એક પ્રઘ્યાત જોશી આવીને એક માસ રોકાયા. બુટી તથા બીજાનું તેણે કહેલ ભાવિ સાચું પડ્યું હતું. તેથી માંદા રહેતા શામાના નાના ભાઈ બાપાળએ પણ જેવડાયું. પોતાની માંગળીનું કારણ ત્યારે જોશીએ કહ્યું કે ‘તમારી બાને મરતી વખતે બે બાધા પૂરી કરવાનું તમારા વડીલ ભાઈએ વચ્ચે આપ્યું છે. પણ તેણે તે પૂરી કરી નથી. તેથી તમારા પર માતાજીની નારાજ ઊતરી છે. તેને લીધે હજ તમને આ પીડા છે.’

આ વાત બાપાળએ શામાને કહી ત્યારે તેને એ બાધા યાદ આવી. વધુ વિલંબ કરવો એ ઠીક નહિ એમ માની સોની પાસે ચાંદીના સ્તનની જોડી તૈયાર કરાવી અને મસીદમાં જઈ બાબાને સાચાંગ પ્રણામ કરી એ સ્તનની જોડી બાબાને જ ધરાવી તેનો સ્વીકાર કરી બાધામાંથી મુક્ત કરવા અરજ કરીને કહ્યું, “બાબા, મારાં સમશૃંગી માતા તો આપ જ છો.” પણ બાબાએ તેને વળી સપ્તશૃંગી માતાજીના મંદિરે જઈ દર્શન કરી જતે જ માતાજીની પાસે એ જોડી અર્પણ કરી આવવા આગ્રહ કર્યો.

તેથી શામા બાબાની રજ લઈ બાપાળને સાથે રાખી વળી જવા નીકળ્યા અને પૂજારીની તપાસ કરી કાકાળને ઘેર આવ્યા. એ સમયે જ કાકાળને બાબાના દર્શનની તાત્ત્વબેલી લાગી હતી. ત્યાં જ બાબાના પરમભક્ત શામા જ તેને મળ્યા. આ કેવો અજબ જોગાનુઝેગ થયો !

શામા પોતાને ઘેર આવતાં તે કોણ તથા કયાંથી આવે છે એમ કાકાળએ પૂછ્યું. “હું શિરડીથી આવું છું.” એવું સાંભળીને તો કાકાળ શામાને લેટી પડ્યા. હદ્યમાં પ્રેમ સમાતો નહોતો. પછી તો શામાએ સાઈલીલાની ઘણી જ વાતો કરી અને પોતાની બાધા પૂરી કરી બન્ને જણ સાથે જ શિરડી આવવા નીકળ્યા. શિરડી પહોંચી કાકાળ મસીદમાં ગયા અને બાબાને સાચાંગ પ્રણામ કરી દર્શન કરતાં જ અશ્રુ વડે આંખો લીની થઈ અને ચિત્તની ચંચળતા જતી રહી. મન નચિત-શાંત થયું. કાકાળને મનમાં થયું, “આ દેવી અજબ શક્તિ કહેવાય ? બાબા નથી કશું બોલ્યા, નથી પ્રશ્નોત્તર કર્યા, નથી કોઈ મંત્ર ઉચ્ચાર્યો, માત્ર તેમનાં દર્શન કરતાં જ મને આટલું સુખ થયું ! મારા ચિત્તની અશાન્તિ દૂર થઈ અને અંતરમાં આનંદોમિ જગ્યી. આ દર્શનની મહત્તમા કોણ વળીંથી શકે?” કાકાળની તો દાખિ જ શ્રી સાઈચરણમાં ચોંટી રહી અને તે એક શખ્ષ પણ ઉચ્ચારી શક્યા નહિ. બાબાની લીલા સાંભળીને તેમને બેહદ આનંદ થયો. ત્યારથી તેમણે બાબાનું સંપૂર્ણ શરણ સ્વીકાર્ય. તમામ ચિંતા-ઉપાય વિસરી ગયા અને નિર્મળ સુખ પામ્યા. શિરડીમાં સુખેથી બાર દિવસ રોકાયા અને પછી બાબાની રજ લઈ ઉદ્દી-આશીર્વાદ સાથે વળી પાછા ગયા.

રહણના ખુશાલચંદ : કહે છે કે પરોઢિયે આવેલું સ્વભન જગ્યા પણી ઘણુંખું સાચું પડે છે. એ વાત ખરી જ હશે પણ બાબાએ કાકાસાહેબ દીક્ષિતને રહણના મોકલ્યા અને આજ્ઞા કરી, “તું રહણના જા. મેં ખુશાલચંદને ઘણા દહાડાથી જોયો નથી. માટે તેને તેડી લાવ.” કાકાસાહેબ ટાંગો લઈને રહણના ગયા અને ખુશાલચંદને મળીને બાબાનો સંદેશ આપ્યો. એ સાંભળી ખુશાલચંદ પણ આશર્ય પામ્યા. તેમણે કહ્યું, “હું જમીને જરા આરામ માટે સૂતો હતો ત્યાં સ્વભનમાં આવી બાબાએ મને તાત્કાલિક શિરડી આવી જવા આજ્ઞા કરી. તેથી હું આવવાની તૈયારી કરતો જ હતો. પણ આટલામાં ઘોડું નથી તેથી બાબાને ખખર દેવા મારા દીકરાને જ મોકલ્યો છે. માટે ચાલો.” અને એ બજે ટાંગામાં બેસી શિરડી આવ્યા. શેડ ખુશાલચંદ બાબાનાં દર્શન કરી બહુ રાજુ થયા. બાબાની આ લીલા જાણી બધાંને ભારે આનંદ થયો.

મુંબઈનો પંજાબી રામલાલ : એક વાર રામલાલ નામે મુંબઈના પંજાબી બ્રાહ્મણને સ્વભનમાં બાબાનું દર્શન એક મહિંતડુપે થયું, પણ તે તેમને કશી જ માહિતી પૂછી શક્યો નહિ. તેથી તેમનાં પ્રત્યક્ષ દર્શન કરવાની તેને દરદ્ધા જગ્યા. પણ તેમના ઠામકેઠાણાની તેને કંઈ જ ખખર નહોતી. તેથી શું કરવું એ સૂજતું નહોતું. પણ અતિથિને બોલાવનાર યજમાન જ સર્વ જરૂરી તૈયારી કરે છે, તેના જેવું આ દાખાંતમાં પણ બન્યું. તે જ દિવસ બપોરે રસ્તા પર રામલાલ ફરતા હતા. ત્યાં જ એક દુકાનમાં તેણે બાબાની છબી જોઈ. સ્વભનમાં દેખેલા મહિંતનો ચહેરો આ છબીને બરાબર મળતો આવતો હતો. તેથી તપાસ કરી. એ છબી તો શિરડીના સાઈબાબાની છે એમ માલૂમ પડ્યું. તેથી તરત શિરડી ગયો અને અંતકાળ સુધી ત્યાં જ રહ્યો.

આમ બાબા ભક્તોને દર્શન અર્થે શિરડી બોલાવતા હતા અને તેમની સાંસારિક તેમજ આધ્યાત્મિક અભિલાષાઓ પૂરી કરતા હતા.

સ્વસ્તિ શ્રી સંતસજ્જનપ્રેરિતે ભક્તહેમાડપંતવિરચિતે

શ્રી સાઈસમર્થસરચિત્રે “નવસાદ કથન”

નામ ત્રીસમો અદ્યાય સંપૂર્ણ

। શ્રી સદગુરુસાઈનાથાર્થપણમસ્તુ । શુભ ભવતુ ।